

परिक्रमा

चुनावी समर में आमने-सामने एनडीए और महागठबंधन



अरुण पटेल

लेखक सुबह सवेरे के प्रबंध संपादक हैं।

संपर्क-

09425010804

07999673990



में इंडिया गठबंधन की सरकार बनने जा रही है। कांग्रेस और समाजवादी पार्टी पर निशाना साधते हुए उत्तरप्रदेश में बाराबंकी और हमीरपुर की चुनावी सभा में प्रधानमंत्री मोदी ने दावा किया कि यदि ये सत्ता में आये तो राम मंदिर पर बुलडोजर चलावा देंगे। उनका यह भी कहना था कि इनके लिए परिवार और सत्ता ही सब कुछ है। उन्होंने सलाह दी कि ये पार्टियां उत्तरप्रदेश के मुख्यमंत्री योगी आदित्यनाथ से इस बात की शिक्षा लें कि बुलडोजर कहां चलना चाहिये। मतदाताओं को सावधान करते

प्रधानमंत्री नरेन्द्र मोदी पर सीधा निशाना साधते हुए कहा कि मोदी ने हार मान ली है, उनका गुडबाय हो चुका है और अब 4 जून के बाद मोदी प्रधानमंत्री नहीं रहेंगे। उन्होंने कहा कि महंगाई, बेरोजगारी तथा सबको बराबरी का हक देना ही देश के मुद्दे हैं लेकिन महंगाई पर पूछे तो कहते हैं कि अंबानी परिवार की शादी देखो। कोरोना आया तो कहते हैं कि थाली बजाओ, इंडिया गठबंधन की सरकार बनने पर हर महीने 10 किलो राशन सरकार देगी। अखिलेश यादव ने भी मोदी पर निशाना साधते हुए

हूए मोदी कहते हैं कि ये सत्ता में आये तो आपकी प्रापटी का हिस्सा उन्हें सौंप दोगे जो इनके लिए वोट जिहाद करते हैं। मोदी का कहना था कि कांग्रेसी रायबरेली में कह रहे हैं कि वे यहां प्रधानमंत्री को चुन रहे हैं, ये दिन में सपने देखने जैसी बात है। यह सुनते ही समाजवादी शहजादे का तो दिल ही टूट गया, बस आंसू नहीं निकले पर दिल के सारे अस्मां बह गये। इस प्रकार मोदी ने राहुल गांधी और अखिलेश यादव की जोड़ी पर एक साथ निशाना साधा।

वहीं दूसरी ओर राहुल गांधी ने रायबरेली और अमेठी में

कहा कि वो जो कहते थे कि न खायेंगे न खाने देंगे और वे सब डकार गये, अब जनता कह रही है कि इन्हें हटायेंगे। लंबे समय तक रायबरेली का प्रतिनिधित्व करने वाली सोनिया गांधी ने रायबरेली की सभा में बड़े भावुक व मार्मिक अंदाज में वहां के लोगों से कहा कि मैं अपना बेटा आपको सौंप रही हूं, रायबरेली से हमारे परिवार का नाता गंगा के समान पवित्र रहा है। राहुल गांधी आपको निराश नहीं करेंगे।

पश्चिम बंगाल की मुख्यमंत्री ममता बनर्जी ने साफ किया है कि वह इंडिया गठबंधन का हिस्सा हैं तथा उसमें शामिल हैं, केन्द्र

में कांग्रेस के नेतृत्व में बनने वाली सरकार का समर्थन करेंगी। इसके साथ ही उन्होंने भाजपा पर निशाना साधते हुए कहा कि उसे प. बंगाल में चुनावी सफलता नहीं मिलने वाली और वह अपनी पिछले चुनाव की परफार्मेंस नहीं दोहरा पायेगी उससे नीचे ही जायेगी। चूंकि प. बंगाल में इंडिया गठबंधन के दल आपस में एक-दूसरे के खिलाफ चुनाव लड़ रहे हैं और ममता बनर्जी की तुणमूल कांग्रेस सभी सीटों पर चुनाव लड़ रही है तो वहीं कांग्रेस और वाममोर्चा एक गठबंधन बनाकर चुनाव लड़ रहे हैं। इस पर सफाई देते हुए ममता कहती हैं कि बंगाल में नहीं लेकिन राष्ट्रीय स्तर पर इंडिया गठबंधन में हैं। अपने एक दिन पूर्व के इस बयान पर कि इंडिया गठबंधन की सरकार बनने पर बाहर से समर्थन देंगी, पर काफी विवाद होने के बाद ममता ने कहा कि अखिल भारतीय स्तर पर हमने विपक्षी महागठबंधन भारत यानी इंडिया का गठन किया है और हम गठबंधन में रहेंगे। मैंने वह गठबंधन बनाया है और मैं गठबंधन में रहूंगी। बंगाल में कोई कांग्रेस नहीं, यहां कोई सीपीएम नहीं लेकिन अखिल भारतीय स्तर पर हम गठबंधन में रहेंगे, इसमें गलतफहमी की कोई गुंजाइश नहीं है।

और यह भी

महाराष्ट्र के पूर्व मुख्यमंत्री और महाविकास अघाड़ी के नेता उद्धव ठाकरे जिनकी अगुवाई में महाराष्ट्र में लोकसभा चुनाव लड़ा जा रहा है ने प्रधानमंत्री नरेन्द्र मोदी पर तंज कसते हुए कहा कि वह नई पीढ़ी के लिए जगह नहीं बना रहे हैं। नई पीढ़ी के लिए जगह बनाने की बजाए वे तीसरी बार प्रधानमंत्री बनने को उत्सुक हैं। मध्यप्रदेश के मुख्यमंत्री डॉ. मोहन यादव जो इन दिनों उत्तरप्रदेश के यादव बहुल इलाकों में भाजपा प्रत्याशियों का चुनाव प्रचार कर रहे हैं, उन्होंने कांग्रेस व समाजवादी पार्टी पर निशाना साधते हुए कहा कि ये लोग कुछ लोगों को अपने वोट का गुलाम बनाकर रखना चाहते हैं, इनकी मानसिकता ही ऐसी है, पहले अंग्रेजों ने ऐसा किया था अब कांग्रेस भी ऐसा कर रही है वह एक ऐसी पंछु है जो सीधी नहीं हो रही। उन्होंने कहा कि मुस्लिम वर्ग के लोग हमारे साथ हैं इसलिए कांग्रेसियों व समाजवादियों के पेट में दर्द हो रहा है।

टैगोर अंतरराष्ट्रीय हिंदी केन्द्र का संचालन 30 से अधिक देशों में होगा

डॉ. जवाहर कर्नावट होंगे केन्द्र के निदेशक : संतोष चौबे

भोपाल। हिंदी की विश्व व्यापी स्थिति को सुदृढ़ करने हेतु ‘विश्व रंग’ के अंतर्गत ‘टैगोर अंतरराष्ट्रीय हिंदी केन्द्र’ की स्थापना रबीन्द्रनाथ टैगोर विश्वविद्यालय, भोपाल के परिसर में की गई है। उल्लेखनीय है कि विश्व रंग महोत्सव में रमेश पोखरियाल ‘निशंक’, पूर्व शिक्षा मंत्री, भारत सरकार ने समारोह पूर्वक इसका उद्घाटन किया था।

विश्व रंग के निदेशक एवं रबीन्द्रनाथ टैगोर विश्वविद्यालय के कुलाधिपति तोष चौबे ने बताया कि अब इस अंतरराष्ट्रीय हिंदी केन्द्र के अंतर्गत विश्व के 30 से अधिक देशों की संस्थाओं और विश्वविद्यालयों में हिंदी के प्रचारद्वारा और विधिवत पठनद्वाराटन के लिए संबद्धता प्राप्त कर अपने देश,ब्रिटेन, अमेरिका, नीदरलैंड्स, सिंगापुर, मॉरीशस, रूस, सूरीनाम, बेल्जियम, यूएई, आस्ट्रेलिया, आयरलैंड, कनाडा, न्यूजीलैंड, नेपाल, स्पेन, स्विट्जरलैंड, श्रीलंका, जापान, थाइलैंड, मलेशिया, पुर्तगाल, यूक्रेन, उजबेकिस्तान, चीन, वियतनाम, जर्मनी, कतर, केन्या, इंडोनेशिया आदि में अंतरराष्ट्रीय हिंदी केन्द्रों की स्थापना की गई है। इस दिशा में वैश्विक स्तर पर रचनात्मक भूमिका निभा रहे डॉ. जवाहर कर्नावट, को टैगोर अंतरराष्ट्रीय हिंदी केन्द्र का निदेशक बनाया गया है।

इसके अंतर्गत वैश्विक स्तर पर हिंदी शिक्षण के लिए रचनात्मकता और

पठनीयता पर विशेष ध्यान केंद्रित करते हुए ‘हिंदी शिक्षण पाठ्यक्रम’ का निर्माण अत्यंत गंभीरता के साथ किया गया है। इसके लिए व्यवस्थित परीक्षा और स्टैंडर्ड सर्टिफिकेशन की व्यवस्था भी की गई है। इस हिंदी शिक्षण पाठ्यक्रम के द्वारा ऑनलाइन- ऑफलाइन दोनों माध्यम से बहुत ही रोचकता के साथ हिंदी सीखी जा सकेगी। आगामी वर्षों में हम एक करोड़ लोगों को हिंदी शिक्षण कार्यक्रम से जोड़कर लाभान्वित करेंगे। इसके लिए हिंदी शिक्षण पाठ्यक्रम को वैश्विक परिदृश्य के अनुसार हिंदी, अंग्रेजी और रोमन लिपि में प्रवासी भारतीयों और हिंदी सीखने वाले विभिन्न देशों के स्थानीय परिवेश को समाहित करते हुए डिजिटल स्वरूप में ही विकसित किया गया है। शीघ्र ही यह हिंदी शिक्षण पाठ्यक्रम एंड्रॉइड फोन पर ऐप के जरिए भी हिंदी शिक्षण के लिए वैश्विक स्तर पर उपलब्ध होगा।

अंतरराष्ट्रीय हिंदी केन्द्र अन्य देशों के हिंदी पाठ्यक्रमों का प्रमाणीकरण भी करेगा। इसकी शुरुआत यू.के. हिंदी समिति के पाठ्यक्रम से की गई है। केन्द्र के माध्यम से विदेशी भाषाओं के साहित्य को हिंदी में अनुवाद करने की परियोजना को भी मूर्त रूप दिया जाएगा।

यह केन्द्र वैश्विक स्तर पर प्रवासी भारतीयों की हिंदी भाषा एवं साहित्य की गतिविधियों को एक मंच पर लाने का महत्वपूर्ण कार्य भी करेगा।

प्रदेश के 15 जिलों में लू चलेगी

ग्वालियर-चंबल, निमाड़ में पारा 44 डिग्री के पार ; 16 जिलों में आंधी और बारिश का भी अनुमान



भोपाल (नप्र)। मध्यप्रदेश के ग्वालियर, चंबल और निमाड़ में 21 मई तक भीषण गर्मी का अलर्ट है। यहां के 15 जिलों में हीट वेव यानी, गर्म हवाएं चलेगी। वहीं, पूर्वी हिस्से यानी, जबलपुर, नरसिंहपुर समेत 16 जिलों में आंधी-बारिश हो सकती है। इससे पहले ग्वालियर, गुना में रिकॉर्ड गर्मी रही। सीजन में पहली बार पारा 44 डिग्री के पार पहुंच गया।

भोपाल की सीनियर वैज्ञानिक डॉ. दिव्या ई. सुरेंद्र ने बताया कि नॉर्थ-ईस्ट राजस्थान के ऊपर एक साइक्लोनिक सर्कुलेशन सिस्टम है। वहां से एक ट्रफ लाइन भी गुजर रही है। मध्यप्रदेश में जो वेस्टर्न डिस्टरबेंस (पश्चिमी विक्षोभ) ट्रफ लाइन के साथ एक्टिव है। एक और वेस्टर्न डिस्टरबेंस का असर होगा। इसके चलते कहीं तेज गर्मी है तो कहीं बारिश-आंधी है।

खासकर दक्षिणी और पूर्वी हिस्सों में बारिश-आंधी हो रही है। उत्तरी और पश्चिमी हिस्सों में

टेम्प्रेचर बढ़ रहा है। शुक्रवार को भी यहां तेज गर्मी का असर देखा गया। इसके चलते अगले 4 दिन के लिए अलर्ट जारी किया गया है।

ग्वालियर में रिकॉर्ड 44.9 डिग्री पहुंचा पारा, गुना में भी 44 पार

इससे पहले ग्वालियर में पारा रिकॉर्ड 44.9 डिग्री सेल्सियस पर पहुंच गया। पिछले साल पूरे सीजन से भी यह तापमान ज्यादा रहा। पिछले साल 22-23 मई को पारा 44.8 डिग्री रहा था। गुना में भी तापमान 44.5 डिग्री सेल्सियस रहा। रतनाम, शिवपुरी और नौगांव में तापमान 43 डिग्री या इससे अधिक रहा।

बड़े शहरों की बात करें तो भोपाल में पारा 40.2 डिग्री, इंदौर में 39.9 डिग्री, जबलपुर में 35.4 डिग्री और उज्जैन में पारा 42.5 डिग्री सेल्सियस दर्ज किया गया। धार-इंदौर में शुक्रवार को हल्की बारिश हुई।

दुकानदार बोले

हमारे सपने खाक हो गए

सलकनपुर में अग्निकांड के बाद बेबसी का मंजर

पीड़ितों ने कहा-कैसे होगा गुजारा?

सीहोर (नप्र)। दो दिन पहले ही 45 हजार रुपए में गन्ने की चकरी (मशीन) खरीदी थी। जल गई। एक महीने पहले फ्रिजर लिया था। इधर-उधर से रुपए उधार लेकर दुकान में माल भरा था, सब खाक हो गया। अब रेजी रोटी की चिंता सता रही है। कैसे गुजारा होगा?

ये दर्द है रोहित केवट का.. जो सीहोर जिले के सलकनपुर धाम के सीढ़ी मार्ग पर जूस-कोल्डड्रिंक्स की दुकान लगाता है। लेकिन शुक्रवार रात को लगी आग में उसकी दुकान जलकर खाक हो गई।



अकेले रोहित नहीं, उस जैसे 8 परिवारों के गुजर बसर का जरिया आग में जलकर खाक हो गया। अब ये लोग जली दुकानों में बचे-कुचे सामान को समेटने में जुटे हैं। फिर से दुकानें खड़ी करने की कोशिश कर रहे हैं। मदद के लिए शासन-प्रशासन की ओर देख रहे हैं। एक और दुकानदार शिवम केवट ने मीडिया को बताया- आग पर बारिद्यों और मंदिर की पाइपलाइन से पानी डाला जा रहा था। एक बड़ा ब्लास्ट हुआ। संभवतःसिलेंडर फटा था, जो खाई की तरफ गिरा। इसके कुछ देर बाद एक छोटा ब्लास्ट भी हुआ। जिन दुकान तक आग पहुंचने की संभावना थी, वहां का हमने सामान खाली करा लिया था।

शिवम के मुताबिक, फायर ब्रिगेड आग लगने के करीब 1 घंटे बाद पहुंची। उसमें भी आधा ही पानी था। ऊंची पहाड़ी होने की वजह से फायर ब्रिगेड की गाड़ी पूरा पानी भरकर नहीं आ पाती है। रेहटी की फायर ब्रिगेड पुरानी होने से बुधनी की दमकल पहुंची थी।

पहले भी दो बार लग चुकी है आग

दुकानदार अरविंद मालवीय, सुमित सराठे ने कहा, आग भोषण थी। ट्रांसफार्मर में आग लगती तो बड़ी दुर्घटना हो सकती थी। ट्रांसफार्मर में आइल रहता है। ब्लास्ट का खतरा ज्यादा था। बुजुर्ग दुकानदार गण्पूलाल बकोरिया ने बताया, यहां 25 साल से हूं। ऊपरी तरफ की सीढ़ियों की दुकानों पर पहले भी आग लगी है। यह आग लगने की तीसरी घटना है। 2013-14 और 2016-17 में भी आग लगी थी। पहली बार जब आग लगी थी, तब दोनों तरफ की करीब 8-9 दुकानें जली थीं।

दूसरी बार आग लगी, तब भी 8-9 दुकानें एक ही तरफ की जली थीं। दुकानदार पिंटू केवट ने कहा, मेरी दुकान में भी पिछली बार आग लगी थी। तब मात्र 6 हजार रुपए राहत राशि मिली थी।

भोपाल से जेद्दा रवाना होंगे 385 हज यात्री

21-22 मई को उड़ेंगी सीधी फ्लाइट ; म.प्र.के 7 हजार यात्री जाएंगे हज पर



भोपाल (नप्र)। भोपाल से 21 और 22 मई को जेद्दा के लिए सीधी फ्लाइट उड़ेंगी। पहले दिन 183 यात्री हज यात्रा पर जाएंगे। दूसरे दिन 202 यात्री रवाना होंगे। भोपाल के राजा भोज एयरपोर्ट से सुबह 5.30 बजे उड़ानें रवाना होंगी।

हज कमेटी के अध्यक्ष रउफ वारसी ने बताया, हज यात्रा को लेकर तैयारी पूरी हो गई है। इंदौर से एक फ्लाइट जा चुकी है। 21 और 22 मई की भोपाल से फ्लाइट उड़ेंगी। प्रदेश के करीब 7 हजार हज यात्रियों की रवानगी 21 मई से मुंबई एयरपोर्ट से होगी। यह सिलसिला 9 जून तक जारी रहेगा।

हज हाउस में कूलर-पंखों की व्यवस्था, डॉक्टरों की टीम- भोपाल से हज यात्रियों की सुविधा के लिए तैयारियां की गई हैं। कमिश्नर डॉ. पवन शर्मा मीटिंग भी कर चुके हैं। उन्होंने निगम कमिश्नर रेंद्र नारायण को हज हाउस में हज यात्रियों एवं उनके साथ आने वाले परिवारजनों के लिए बैकव व्यवस्था, कूलर, मोबाइल टॉयलेट, पाकिंग, पेयजल की व्यवस्था एवं हज हाउस तक एप्रोच रोड को ठीक करने को कहा है। वहीं, बिजली व्यवस्था भी 24 घंटे के लिए रहेंगी।

एयरपोर्ट पर 24 घंटे डॉक्टरों की टीम- एयरपोर्ट पर 24 घंटे डॉक्टर, पैरामेडिकल टीम के साथ इमर्जेंसी में हमीदिया अस्पताल में भी बेड सुरक्षित करने एवं डॉक्टरों की विशेष टीम लगाने के निर्देश दिए गए हैं। इसके साथ ही हज हाउस में गर्मी को देखते हुए ओआरएस के पैकेट बांटेने को भी कहा गया है।

भोपाल में भाजयुमो मंडल उपाध्यक्ष की चाकू मारकर हत्या

परिजन ने लिंक रोड पर शव रख जाम लगाया, दो गुटों में चाकूबाजी, एक घायल

भोपाल (नप्र)। भोपाल सेंट्रल जेल के गेट पर भारतीय जनता युवा मोर्चा के मंडल उपाध्यक्ष की चाकू मारकर हत्या कर दी गई। घटना शुक्रवार शाम 6 बजे की है। शनिवार को पोस्टमॉर्टेम के बाद दोपहर 1 बजे शव को परिजन ने लिंक रोड नंबर दो पर रखकर जाम लगा दिया।

परिजन कहना था कि मर्डर केस में तंजील और भूरा हर्ट्डी को भी नामजद किया जाए। रात में पुलिस को ये नाम दिए थे। पुलिस ने देर रात चार आरोपियों पर केस दर्ज किया है, एफआईआर में ये दो नाम नहीं हैं।जाम की सूचना पर एसपी चंद्र शेखर पांडे मौके पर पहुंचे और लोगों को समझावश दी। इसके बाद शव को अंतिम संस्कार के लिए ले जाया गया।

भाजयुमो मंडल उपाध्यक्ष सुरेंद्र कुशवाहा परिवार में इकलौते बेटे और अकेले कमाने वाले थे। उनसे छोटी एक बहन है। पिता का 10 साल पहले निधन हो चुका है।

हत्याकांड के चरमदीद अनिकेत ने मीडिया को



बताया कि हम भैया को पैरोल खत्म होने के बाद जेल छोड़ने गए थे। कुल 6 लोग थे। छोड़कर बाहर निकले ही थे कि तंजील ने 15 से 20 लोगों के साथ हमें घेर लिया, और सुरेंद्र भैया और विकास पर हमला कर दिया। उन्होंने सुरेंद्र को घेरकर उसकी जांच में खड़ा चाकू घोंप दिया। जान बचाने के लिए वे गेट नंबर दो की ओर भागे, और वहीं गिर गए। तेजी से खून बह रहा था। तब तंजील बोला कि चलो यहां से, इसके बाद वे मुझे अपने साथ उठाकर ले गए। मुझे लेकर इंदगाह हिल्स मल्टी में पहुंचे। वहां मेरे साथ जमकर मारपीट की। मेरी दाहिनी आंख में चोट आई है। कहा- आईदा सुरेंद्र और उसके किसी भी साथी के साथ दिखना नहीं।

बताया कि हम भैया को पैरोल खत्म होने के बाद जेल छोड़ने गए थे। कुल 6 लोग थे। छोड़कर बाहर निकले ही थे कि तंजील ने 15 से 20 लोगों के साथ हमें घेर लिया, और सुरेंद्र भैया और विकास पर हमला कर दिया। उन्होंने सुरेंद्र को घेरकर उसकी जांच में खड़ा चाकू घोंप दिया। जान बचाने के लिए वे गेट नंबर दो की ओर

भागे, और वहीं गिर गए। तेजी से खून बह रहा था। तब तंजील बोला कि चलो यहां से, इसके बाद वे मुझे अपने साथ उठाकर ले गए। मुझे लेकर इंदगाह हिल्स मल्टी में पहुंचे। वहां मेरे साथ जमकर मारपीट की। मेरी दाहिनी आंख में चोट आई है। कहा- आईदा सुरेंद्र और उसके किसी भी साथी के साथ दिखना नहीं।

रूप में 2 किलोग्राम धी विक्रय किए जाने की शिकायत शुक्रवार को खाद्य एवं औषधि प्रशासन विभाग को मिली थी। इतना सस्ता धी-पनीर बेचने पर अफसरों को शंका हुई और वे दुकान पर पहुंच गए। यहां से धी के नमूने लेकर 40 किलोग्राम धी जब्त किया गया। इस दुकान पर 750 रुपए में 2 किलोग्राम धी के साथ 250-250 ग्राम पनीर-मटर भी फ्री में दिया जा रहा था। मौके पर उपलब्ध पनीर के नमूने लेकर शेष 40 किलोग्राम पनीर भी जब्त किया गया। अभिहित अधिकारी देवेन्द्र कुमार वर्मा ने बताया कि शिकायत मिलने के बाद यह कार्रवाई की गई है।

दुकानदार बोला-नकली निकल जाए तो कोई भी सजा दे देना

इधर,मीडिया से चर्चा में दुकानदार विशाल पाल ने बताया कि 15 मई को नई दुकान खोली है। ग्राहकी बढ़ने के लिए ऑफर दिया है। पूरा सामान शुद्ध है। खुद की डेयरी से पनीर आ रहा है। चार दिन के ऑफर में 10 से 20 हजार रुपए का नुकसान जरूर हो रहा है, लेकिन ग्राहकी बढ़ जाती। इसलिए ऑफर दे रहा था। आज फूड विभाग की टीम कार्रवाई के लिए आ गई। मैंने कहा कि जितना सामान जब्त करना है कर लें, लेकिन दुकान सील न करें।



त्याग्य
डॉ. हरीशकुमार सिंह



बड़े गाँव के चुनाव में इस बार पिछले कई सालों से प्रधान बनते आए कृपानिधान चुनाव हार गए थे और लच्छेदार भाषण देने वाले , जुमलेबाजी कर गाँव के लोगों को सपने दिखाने वाले दयानिधानभारी मतों से चुनाव जीत गए थे। दयानिधान अब बड़े गाँव के बड़े प्रधान थे। चुनाव जीतने की खुशी में नए प्रधान दयानिधान ने , दूसरे गाँवों के प्रधानों को अपने गाँव में बुलाकर , गाँव वालों की उपस्थिति में , सभी प्रधानों को प्रधानश्री की उपाधियाँ देकर उन्हें सम्मानित किया और पूरे गाँव को महाभोज दिया। बड़े गाँव वाले भी खुश और आसपास के प्रधान भी कि दिलदार प्रधान जीता है इस बार। पुराने प्रधान कृपानिधान ने , नए प्रधान के इस कार्य को सिर्फ अपनी इमेजबढ़ाने वाला और सरकारी फण्ड का दुरुपयोग , बर्बादी बताया । बड़े गाँव के नए प्रधान दयानिधान ने बाद में गाँव वालों को बताया कि आसपास के ये प्रधान ,स्वयं मुझे बधाई देने आए थे और इसलिये मैंने आप सबको भी आमंत्रित किया कि आप भी गर्व के इन क्षणों के साक्षी बनें कि अपने गाँव का कितना सम्मान है। फिर दूसरे गाँव के प्रधानों ने भी बड़े गाँव के प्रधान को अपने गाँव बुलाकर सम्मानित किया और ऐसे ही सभी के गाँव वाले भी बड़े गाँव के प्रधान को अपने गाँव बुलाकर सम्मानित करते रहे। पांच साल यूँ ही गुजर गए । बड़े गाँव के प्रधान दयानिधानके दरबारियों ने ,अपने गाँव के लोगों के बीच जाकर घर घर जाकर बताना शुरू किया कि अपने बड़े गाँव के नए प्रधान दयानिधानजी की कितनी इज्जत है ,सम्मान है कि उन्हें बुलाकर बड़े बड़े सम्मान दिए जा रहे हैं जबकि पहले के प्रधान जी तो गाँव से बाहर निकलते ही नहीं थे क्योंकि उन्हें कोई पूछता नहीं था क्योंकि उनकी कोई इज्जत ही नहीं थी। गाँव वाले भी खुश थे कि उन्हें ऐसा प्रधान मिला है जिसकी सब बड़ी इज्जत करते हैं। पांच साल यूँ ही गुजर गएअब बड़े गाँव में फिर से चुनाव आने वाले थे। नए प्रधान दयानिधान ने चुनाव से ठीक पहले ऐलान किया कि बड़े गाँव की समस्त महिलाओं को उनके परिश्रम को देखते हुए , स्वनिर्भर बनाने के लिए , सरकारी फण्ड से प्रतिमाह सी रुपये दिए जाएंगे। उधर पुराने प्रधान कृपानिधान का दिल बैठ गया , वो अवसाद में हैं कि बड़े गाँव में आधी से अधिक आबादी तो महिलाओं की ही है और नए प्रधान दयानिधान ने अपने आधे वोट तो पकड़े कर ही लिए और नए प्रधान

दयानिधान फिर से दूसरी बार भी जीत गए।

अब बड़े गाँव के नए प्रधान ने ऐलान किया कि गाँव में अब नया प्रधान कार्यालय बनेगा , गाँव के इष्ट पुरुषों की बड़ी बड़ी प्रतिमाएं लगाई जाएंगी। पुराने प्रधान कृपानिधान के समर्थकों ने विरोध किया कि अभी तक तो प्रधानी, प्रधान के बड़े घर से ही चल जाती थी तो नया कार्यालय क्यों बनाया जाए। प्रतिमाएं लगाने से भी क्या हासिल होगा इसकी बजाय बड़े गाँव की नालियों पर खरंजा लगाकर उन्हें पक्का किया जाए तो गाँव को मच्छरों से मुक्ति मिलेगी ,लोग बीमार नहीं होंगे और खेतों में सिंचाई के लिए पास की नहर से गाँव तक ,पानी लाने का रास्ता बनाया जाए तो ज्यादा लाभ होगा। बड़े गाँव के नए प्रधान दयानिधानके दरबारियों ने गाँव वालों को बताया कि यह बड़ी सोच का समय है और हमें दूर की सोचना है। प्रतिमाएं लगाकर यदि हम अपने पुरखों को ही सम्मान नहीं देंगे तो कैसे काम चलेगा। नए प्रधान दयानिधानने बड़े गाँव की बहुमत वाली कौम के, गाँव के एक शिखर पुरुष की प्रतिमा और लगाने की घोषणा कर दी। इससे बड़े गाँव कीआधे से अधिक जनता और खुश हो गई।

बड़े गाँव के नए प्रधान दयानिधानने गाँव वालों पर , कुछ नए कर लगाए ,पुराने कर और बढ़ा दिए। गाँव के लोग हेरान परेशान थे। दयानिधान की आलोचना पूरे गाँव में हो रही थी। नए प्रधान दयानिधान की ओर से , बड़े गाँव में पूरे गाँव में एक रात को सुनियोजित तरीके से गाँव की दीवारों पर पोस्टर चिपकाए गए जिनका मजमून था कि गाँव के कुछ अधमी , अपने गाँव की विरासतों का , जड़ों का अपनी सियासत के लिए विरोध कर रहे हैं और हमने नए प्रधान को , गाँव के गौरव और स्वाभिमान के लिए चुना है और कुछ ग्राम विरोधी , नए करों का विरोध कर रहे हैं जबकि हमने नए प्रधान को ऐसे ही खास मकसदों के लिए चुना है न कि गलियों , नालियों की सफाई के लिए। पोस्टर से अधिकतर सहमत ही थे। बड़े गाँव में अब नए प्रधान दयानिधानके विरोध में बोलना , बड़े गाँव के विरोध में बोलना सा था ।

बड़े गाँव के एक मोहल्ले में दो विभिन्न वर्ग के लोग रहते थे। एक वर्ग को सरकारी राशन ज्यादा मिलता आया था क्योंकि उनके पास खेती के लिए जमीन नहीं थी तो दूसरा वर्ग भी अधिक राशन के लिए

माँग लगातार करता आया था। दूसरे वर्ग के लोग , नए प्रधान के ही वर्ग थे तो नए प्रधान ने इस वर्ग को भी पहले वर्ग के समान अधिक राशन देने की घोषणा कर दी। इससे पहले वर्ग को लगा कि अब दूसरा वर्ग भी उनके बराबर राशन लेगा तो उन्हें और बढ़कर राशन मिलना चाहिए। मोहल्ले में रोज झगड़े होने लगे फिर रात में एक दूसरे के घर जलाए जाने लगे और यह सिलसिला खत्म ही नहीं हो रहा था। नए प्रधान दयानिधानकुछ बोल नहीं रहे थे उल्टेवो आसपास के गाँव जाकर ,मेलजोल बढ़ाते रहे। मोहल्ले में परस्पर आगजनी की घटनाएं रोज हो रही थीं और करीब एक साल से मोहल्ला अशांत था। पुराने प्रधान कृपानिधान के चमचों ने इसे नए प्रधान की अक्षमता बताया कि बड़े गाँव का एक मोहल्ला जल रहा है और नए प्रधान को चिंता ही नहीं है।

नए प्रधान के दरबारियों ने मोहल्ले की आगजनी के लिए पुराने प्रधान को जिम्मेदार बताने के पोस्टर फिर से लगा दिए कि पुराने प्रधान को अपनी हार बर्दास्त नहीं हो रही है इसलिए वो ही ये सब करवा रहे हैं। बड़े गाँव वाले फिर मान गए कि हों न हो मोहल्ले में एक दूसरे के घर जलाने में पुराने प्रधान का हाथ हो सकता है क्योंकि अपनी हार से वो खुद जले बैठे हैं तो मोहल्ले को भी जला रहे हों। नए प्रधान दयानिधानने गाँव वालों पर भैंस जैसे दुधारा जानवर पालने का टैक्स और लगा दिया था। अब बड़े गाँव में फिर से चुनाव आने वाले थे। ऐसे में पुराने प्रधान के एक पुराने दरबारी ने कहा कि पुराने प्रधान से कहकर वह चकबंदी और हदबंदी फिर से कराकर गाँव के सभी बचे हुए किसानों को लाभ पहुंचाएंगे । फिर क्या था नए प्रधान ने इस मुद्दे को पकड़ लिया और प्रचार करना शुरू कर दिया कि पुराने प्रधान यदि फिर से आ गए तो , चकबंदी मतलब अलग अलग भूमि , एक स्थान पर करने के नाम पर , छोटे किसानों की उपजाऊ कृषि भूमि अपने समर्थक किसानों को दे देगी और छोटे किसानों को चकबंदी के नाम पर बंजर भूमि मिलेगी , और तो और बड़े किसानों की ज्यादा जमीन को हदबंदी के नाम पर सरकारी बना देंगे । नए प्रधान ने अपने सभी दरबारियों को गाँव में घर - घर भेजकर समझाना शुरू कर दिया कि पुराने प्रधान जीत गए तो रही सही जमीन भी चली जायेगी। पुराने प्रधान ने अपना माथा कूटा और उलजलूल बयान देने वाले अपने दरबारी का माथा फोड़ दिया औरएन चुनावों के बीचतीर्थ यात्रा पर निकल गए।

लघुकथा

नेताजी और गिरगिट

प्रमुनाथ शुक्ल

देश में विचारधारा की लड़ाई है। चुनावों के मौसम में यह स्थिति एकदम साफ हो जाती है। राजनीति गिरगिट की तरह रंग बदलती है। हम गिरगिट और राजनीति में कोई फर्क नहीं समझते। गिरगिट जिस तरह रंग बदलता है उसी तरह राजनीति में हमारे नेताजी भी रंग बदलते हैं। हमारे नेताजी को देश और समाज की बड़ी चिंता है। कल तक वहाँ विचारधारा से सेक्युलर थे। सार्वभौमिकता की बात करते थे। जाति-धर्म उनके लिए बेमतलब की बात थीं। जाति-धर्म की बात करने वालों से वह नफरत करते थे। लेकिन समय बदला तो उन्होंने वामपंथ का चोला ओढ़ लिया। अब लाल सलाम उनकी पहचान हो गई।

राजनीति ने पल्टीमारी यानी सत्ता सुख से वंचित हुए तो समाजवादी यानी लोहिया जी के विचारधारा के पोषक बन गए। समय के बाद हवा का रुख बदला तो सर्वहारा दलित, शोषित और वंचितों के सेवा की चिंता सताने लगी। वक्त बीता और सत्ता के भविष्य का संकट दिखा तो राष्ट्रवादी हो गए। अब तक जिस दक्षिणपंथ से नफरत करते रहे उसी के रंग में डूब गए। हमारे नेताजी को खूटे में बधना पसंद नहीं है। वह घुमकबड़ प्रवृत्ति के हैं। जब प्रकृति परिवर्तनशील है तो नेताजी विचारधारा से क्यों बंधें। कुछ इस तरह उन्होंने अपने भविष्य का निवेश किया और आज सेक्युलर, वामपंथ, दलित, समाजवाद और राष्ट्रवाद की सेवा करते-करते पूँजीवादी हो गए हैं। छप्पर से शुरू हुई उनकी समाजसेवा की राजनीति, राजमहल और स्विस् बैंक तक पहुँच गई। क्योंकि वे गिरगिट तरह रंग बदलते रहे। जबकि नेताजी जी के साथ चलने वाली प्रजा जहाँ से चली थीं वहीं है। शायद ! जनता ने समय के साथ रंग बदलना नहीं सीखा।

कविता

मेरी संदूकची

अनुपमा अनुश्री,भोपाल

अहा ! कितनी छोटी है मेरी संदूकची
लोग पूछते हैं तुम बड़ी हुई
तुम्हारी संदूक तो बस छोटी सी
सच कहा लोगों ने !
मैं बड़ी हुई न इस तरह
संदूकची भी बड़ी नहीं हुई !
कहाँ रख पाई मैं उसमें बनावटी जेवर
छल- कपट , दिखावे की मुद्राएँ
लालच का नौलखा हार
धोखे के दस्तावेज
बेईमानी की करधनी
और छिना -झपटी की पाजेब
नहीं हो पाई यह पिटारी भारी !
मेरे पास कहीं ऐसे नक्काशी दाग रहने
इसीलिए मेरी संदूकची भी छोटी रही।

हैं मधुमास से सजे डायरी के पन्ने
हाँ,यादों की एक किताब
जिन पर अंकित है माता-पिता
बुजुगों की शिक्षाओं की
महकती पंखुड़ियाँ
आशीर्वादों के खत
अपनों के स्नेह की गिन्नियाँ ,
ईमानदारी की सीप में
सच्चाई के कुछ उजले मोती
आराध्य की सुंदर मूर्ति !
निश्छलता की जमा पूँजी और
मेरी पसंदीदा कलम प्यारी सी
बस इतना ही सा तो था
फिर संदूक कैसे भारी होती !

अच्छी बात है कि
यह संदूक ताले से आजाद है
जहाँ जाती हूँ मेरे साथ ही
इसकी तब सामग्री खुल जाती है
महक ओ खिखर जाती है।
इन्हीं को संहेजा -समेटा
इस सुंदर संदूक में और खुद में।

स्वामी, सुबह सवेंरे मीडिया एल.एल.पी.
के लिए प्रकाशक एवं मुद्रक उमेश त्रिवेदी
द्वारा श्री सिद्धीविनायक प्रिंटर्स, प्लॉट नं.
26-बी, देशबंधु परिसर, प्रेस कॉम्प्लेक्स,
जोन-1, एम.पी.नगर, भोपाल, म.प्र. से
मुद्रित एवं डी-100/46, शिवाजी नगर
भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,
Ph. No. 0755-2422692, 4059111
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं।
इनसे समाचार पत्र का सम्मत होना आवश्यक नहीं है।

1. क्या आप नहीं पहचानते हैं उसे?

राजकुमार कुम्भज - दो कविताएँ

पता करो, पता करो
वह कपड़े बदल रहा है या कानून?
वह कानून बदल रहा है या कारनामे?
वह कारनामे में बदल रहा है या कार्रवाई?
वह कार्रवाई बदल रहा है या साजिशें?
वह साजिशें से बदल रहा है या इरादे?
नहीं, वह इरादे नहीं बदल रहा है
वह बदल रहा है जगहें और यकौनन
जगहें बदलने से बदलते नहीं हैं इरादे
इरादों का बेहद पक्का है वह
पक्के इरादों को और पक्का करने की खातिर
वह दिल्ली में, दिल्ली के लिए टहल रहा है
वह दिल्ली में, दिल्ली के लिए मचल रहा है
वह शालीन है और अनुशासन प्रिय भी
मरहम भी लगाता है तो चाकू की नोक से
शोर इतना है कि हर कोई बहरा हुआ है
देखते ही देखते ज़ख्म गहरा हुआ है
अभिव्यक्ति पर आस्था का पहरा हुआ है
उसके हाथों में काठ की तलवारें हैं
उसके पास इतिहास की पतवारें हैं
वह काठ की तलवारों से कुछ काटना चाहता है
वह इतिहास से इतिहास को बाँटना चाहता है
उसके पास हंसी है, भाषा है, तमाशा है
मनभर मन की बात है, तौला है, माशा है
बात ही बात में बातों का बताशा है
बंदर जैसी कोई भी पूँछ नहीं है उसकी
हिटलर जैसी कोई भी मुँछ नहीं है उसकी
उसके पास नित नवीन कौतुक हैं
हिंसक आँखों में प्रार्थनाएँ लकदक हैं
अंथों की दुनिया है, आइने भरसक हैं
जल है, जाल है, जंजाल है, कमाल है
कहते हैं कि वह जादूगर बढ़ा है
जो हमारे सामने भेष बदलकर खड़ा है
कुछ-कुछ पहचानता हूँ मैं उसे
क्या आप नहीं पहचानते हैं उसे थोड़ा बहुत भी नहीं
पता करो, पता करो.

पुस्तक समीक्षा

मुकेश राठौर

समीक्षक

वा | चिंत रंगकर्मी और व्यंग्यकार सुनील सक्सेना का प्रथम प्रकाशित व्यंग्य संग्रह -'चोर मचाए शोर'- पढ़ने को मिला।संग्रह की रचनाएं शासन,प्रशासन,समाज और साहित्यिक विद्वरूपाताओं को उद्घाटित करती हुई दिखाई पड़ती है।रचनाएं छोटी-छोटी जरूर है लेकिन बड़ी बात कहने में सक्षम है।चूंकि सुनील सक्सेना जी कथाकार भी है,उनकी कहानियां यत्र-तत्र पढ़ी है,सो व्यंग्य की शैली कथात्मक है तो कहीं बटन को पात्र बनाकर संवाद करते भी नजर आए।बेशक सक्सेना जी दृष्टि और विचार संपन्न व्यंग्यकार है। यों तो संग्रह में सड़सठ रचनाएं हैं जिनमें से कुछ चिन्हित रचनाओं में संग्रह की प्रथम रचना 'एक तिलिस्मी चोरी' में पुलिसवाले के घर चोरी की कहानी है अफसोस वह इसकी प्रार्थमिकी भी दर्ज नहीं करवा सकता,क्यों ? यह जरा अंदर की बात है। रचना वक्रोक्तिपूर्ण है। नजारें बदल गए या बदल गईं नजरे।'ददें सिर की दवा है चरमा' में व्यंग्यकार समस्या की तह तक जाता जान पड़ा। अच्छाई के बरक्स बुराई के विस्तार पर चुटकी लेते हुए 'दशहरा और पिताजी का कंधा' में व्यंग्यकार बड़ी बात कहता है कि अब कोई बच्चा पिता के कंधे का मोस्ताज नहीं,बुराई का प्रतीक रावण हर जगह , हर एंगल से साफ नजर आता है। 'अंत्येष्टि का ड्रेसकोड' और 'मृत्यु संस्कार का कॉम्बोप्लान' में अभिजात वर्ग के दिखावे को आड़ना दिखाया है। संग्रह की शीर्षक रचना 'चोर मचाए शोर' छुपे चोरों के विरुद्ध जाहिर चोरों के कॉपीराइट के संघर्ष की दास्तान है। उम्मा हिंदी के देवगण का रचना दिदी दिवस के आयोजन की औपचारिकताओं से मुक्ति का आड़डिया सुझाती है। 'ताज पर आंच' ऐतिहासिक भूलों को सुधारने के बहाने बदले की कार्रवाही की ओर इशारा करती है'वो गंजों को कंसी बेच रहा है' पाटिया छाप चिंतन से पाटियों के चिंतन शिविरों की शिनाख्त है।'कठिन लक्ष्यों के सॉफ्ट टारगेट' बड़े सियासतदानों

वाइब्रेशन मोड पर रखे संग्रह से सुनाई देती त्याग्य टोन

जलसंकट की पड़ताल है।

संग्रह के कुछ बेहतरीन पंच वाक्य

- कुछ अपराधों की कोई धारा नहीं होती और कुछ चोरियों की एफआईआर नहीं होती ।(एक तिलिस्मी चोरी)
- मर्ज है सिर का,खराबी है आंखों में और दवा है चरमा।(ददें सिर की दवा है चरमा)
- आदमी भले ही सज्जनता का टीका माथे पर लगा लें पर अतीत के दुष्कर्मों का कलंक कभी नहीं मिटता ।(जब अभिमन्यु चक्रव्यूह में नहीं फंसा)
- शोक प्रदर्शन में आपके आंसुओं से ज्यादा वजन आपकी सफेद पोशाक का होता है ।(अंत्येष्टि का ड्रेस कोड)
- प्रजातंत्र में तो वैसे भी सबको समान अधिकार है,फिर वो चाहे चोर हो या साहूकार।(चोर मचाए शोर)
- आप चाहे तो एक ही दिन हिंदी दिवस मनाकर हिंदी से पिंड छुड़ा सकते हैं।(उम्मा हिंदी के देवगण का)
- डरे हुए आदमी को अंधेरे में पड़ी रस्सी भी सांप नजर आती है।(अब अंतरात्मा की बात)
- बड़े लोगों के लक्ष्य हमेशा बड़े लोग होते हैं लेकिन

टारगेट हमेशा छोटे लोग।(कठिन लक्ष्यों के सॉफ्ट टारगेट)

- आवाम की खामोशी में अंडर करंट होता है,वाइब्रेशन मोड पर रखे मोबाइल की घंटी नहीं सुनाई देती।(अब अंतरात्मा की बात)
- कद और ताकत में जब इजाफा होने लगता है तो निरंकुश होने की संभावना बढ़ जाती है।(उन्के कद का बढ़ जाना)
- सियासतदानों की अश्रु ग्रंथि ब्लॉक रहती है।बस कभी कभार हल्का सा लीकेंज हो जाता है।(रुदालियों का धंधा हुआ चौपट)
- एक बार आदमी हंड्रेड परसेंट आत्मनिर्भर हो जाए तो गुरीने लगता है।(आत्मनिर्भर बनिए काम पर चलिए)

संग्रह की कुछ रचनाएं तत्कालिक विषयों यथा कोरोना और उससे उपजी स्थितियों पर केंद्रित है,जो आज पाठकों को बासी लग सकती है। कुछ रचनाओं में कसावट की कमी भी महसूस हुई। चित्त(चिंता), वैस (वैसा), टसुए (आंसू), सामना (सामान) जैसी वर्तनी की त्रुटियां भी दिखाई पड़ी,जो मुदग्न त्रुटि की श्रेणी में रखी जा सकती है। सक्सेना जी से आग्रह रहेगा कि अपना दूसरा संग्रह जब भी लाए तो रचनाओं की संख्या कम रखें और कुछ नए विषयों के साथ आए। बहरहाल,'चोर मचाए शोर' आप चोरी-छिपे नहीं बल्कि सपरिवार पूरी सीनाजोरी से पढ़ सकते हैं और संग्रह की रचनाएं पसंद आने पर सोशल मीडिया और मीडिया में संग्रह पर दो शब्द लिखकर बकायदा शोर भी मचा सकते हैं। सुनील सक्सेना जी को अपने पहले व्यंग्य संग्रह हेतु हार्दिक शुभकामनाएं।

पुस्तक का नाम-चोर मचाए शोर
लेखक-सुनील सक्सेना
प्रकाशक - न्यू वर्ल्ड पब्लिकेशन,नई दिल्ली
मूल्य-300/-

कला	
पंकज तिवारी	
कला समीक्षक	

क ऋग्वेद, रामायण, महाभारत जैसे महाग्रंथों की बात करें या विष्णु धर्मोत्तर पुराण, दशकुमारचरित, गीत गोविंद या इससे भी आगे के ग्रंथों को देखें तो पाएंगे कि कला हमारे साथ हमेशा से ही रही है और समृद्ध अवस्था में रही है। मध्यकालीन समय में स्थिति बाहरी मुस्लिम आक्रांताओं की वजह से डांवांडोल होने लगी फलतः कृतियाँ सूक्ष्म होने लगीं लघु चित्रों एवं पटचित्रों की अधिकता होने लगी पर निरंतरता बनी रही। बंगाल, बिहार एवं नेपाल जैसे जगहों पर निर्मित पाल एवं जैन शैली में कृतियाँ छोटी जरूर बनीं पर कला के मर्म को जगाये रखीं। इलेस्ट्रेशन सा काम दिखता है यहाँ पर। तालपत्रों या भोजपत्रों पर लिखे ग्रंथों के बीच में ही जगह छोड़ दिया जाता था जहाँ कृतियों का निर्माण होता था। सिंदूर, नील, खड़िया, काजल जैसे स्थानीय और आसानी से प्राप्त खनिज रंगों का प्रयोग इसकी विशेषता रही है। उपर्युक्त रंग भारतीय कला में अधिकांशतः प्रयोग में आये हैं। चित्र प्रायः सवाचश्रम और नाक लम्बी होती थी। देश तमाम आक्रांताओं से जुझ रहा था, लोग जुझ रहे थे और कला भी जुझ रही थी पर कला सृजन जरूर हो रहा था। राजस्थानी शैलियों में भी किए गए सृजन के महत्ता को हम कम नहीं आंक सकते बल्कि कह सकते हैं कि बहुत ही मजबूत स्थिति में वहाँ का सृजन भारत में अपनी उपस्थिति दर्ज करवाती है। मुगल काल तक आते-आते कला उच्च वर्ग के लोगों की वस्तु बनकर रह गई थी। कई स्थानों पर कृतियाँ पूरी तरह इस्लामिक बन गई थीं जबकि मुगलकालीन कृतियों में कलाकृतियों को बढ़िया विस्तार मिला पर विषय वही घिसे-पिटे, कह सकते हैं कि शासक के इशारों पर ही कृतियों का सृजन नहीं बल्कि निर्माण होता था। युद्ध में कलाकारों को ले जाना और चित्र बनवाना जैसे बचकाने कार्यों तक सिमट गया था कलाकार। हँ पद, प्रतिष्ठा, मुद्राओं का कलाकार हो गया था उस समय का कलाकार। शासक और उसके परिवार, नाते-रिशतेदारों के शबोह चित्र, किसी को भेंट करने हेतु कोई सुंदर सा नक्काशी वाला चित्र बस यही सब रह गया था।

राजनीति
 जावेद अनीस
लेखक स्तंभकार हैं।

यह भारतीय राजनीति और समाज के लिये भारी उठापटक भरा दौर है, साल 2014 के बाद से एक राष्ट्र और समाज के तौर पर भारत को पुनर्परिभाषित करने के सुयवस्थित प्रयास किये गये हैं, जाहिर है इससे फिल्में भी अछूती नहीं हैं। इस दौरान हिन्दुस्तान का सॉफ्ट पॉवर कहा जाने वाला हिंदी सिनेमा को सॉफ्ट टारगेट बनाया गया, कभी देवताओं की तरह पूजे जाने वाले उसके सितारों को वृणा और बायकांट अभिनेयों का शिकार बनाया गया, हिंदी सिनेमा को हिन्दू-मुस्लिम के साम्प्रदायिक बहस के चपेट में ढकेला गया। देश में अचानक ऐसी फिल्मों की बाढ़ आ गयी जिसमें मुसलमानों,वामपंथियों और उदारवादियों को खलनायक के तौर पर पेश किया गया है। इन सबका जुड़ाव 2014 के भगवा उभार, बॉलीवुड में खान सितारों के वर्चस्व व फिल्मी दुनिया की धर्मानरपेक्ष मिजाज से है। दरअसल पिछले दस वर्षों में हिंदी सिनेमा को सांस्कृतिक वर्चस्व की लड़ाई का मैदान बना दिया है। इसके पीछे कई कारण हैं, इसमें कोई संदेह नहीं कि आजादी के बाद दशकों तक भारतीय सिनेमा पर नेहरूवादी समाजवाद और वामपंथी प्रभाव रहा है। अब सत्ता के केंद्र में आने के बाद हिन्दुत्वादी ताकतें सिनेमा के इस सॉफ्ट पॉवर की सीधे तौर पर नियंत्रित करते हुये इसका अपने तरीके से उपयोग करना चाहती है। एक और कारण बॉलीवुड के शीर्ष तीन ‘खान’ सुपरस्टार हैं जो नब्बे के दशक से बॉलीवुड और दर्शकों के दिलों पर राज कर रहे हैं और जिनके प्रशंसक धार्मिक सीमा रेखाओं से परे हैं। इन तीन सितारों की अभूतपूर्व लोकप्रियता हेरान कर देने वाली है और वे हमें पुरानी सुपरस्टार तिकड़ी राज कपूर, देव आनंद और दिलीप कुमार की याद दिलाते

परिस्थितियों से जूझती और उबरती भारतीय कला

हाँ कुछ कलाकार थे जो अच्छा कर रहे थे पर संख्या नाममात्र में ही थी। मध्यकाल के भारत में कृतियों पर संकट के बादल तो खूब दिखे, कलाकारों को खूब संघर्ष करना पड़ा, कृतियों को भी अस्तित्व की लड़ाई लड़नी पड़ी जो आगे भी जारी रही जिस पर विस्तार से लिखा जाना शेष है, फिर कभी चर्चा करूँगा। फिलहाल आधुनिक कलाकारों एवं कृतियों पर चर्चा का इरादा है। अंग्रेजी सत्ता के आने



से कलाकार जो एक जगह रुक कर कार्य कर रहे थे सब तितर-बितर हो गये। कला शैलियाँ भी आपस में मिल सी गईं। कोई कलाकार पटना पहुँच गया तो कोई बंगाल पहुँच गया। खिचड़ी सी शैली पनपी उस बीच। कलाकार खुल कर अभिव्यक्ति भी नहीं कर पा रहे थे, अंकुश अधिक था जो धीरे-धीरे समय के साथ खुला तो पर अंग्रेजी हुकूमत और शैलियों के लेप के साथ। कलाकार जो स्वाभिमानी थे, अपने शतों पर कार्य करना चाहते थे, धीरे-धीरे चित्रों से दूरी बना लिए। जो खुद को समय के साथ ढाल लिए दूर तक चल सके। पटना कलम कुछ ऐसे ही अस्तित्व में आई। अब तक दरबारी चित्रकारी का तमगा भी गायब सा ही हो गया था। कलाकारों को जब रोजी-रोटी का संकट सताने लगा तो

वे अपने मार्ग ही बदल लिए फलतः बीच में काफी समय तक कलाकृतियाँ मिलती ही नहीं है। रिकता सी दिखाई पड़ती है उस दौर में। अंग्रेजों के शासनकाल में जब तमाम जगहों पर कला विद्यालय खोले जाने लगे उसके बहुत समय बाद से फिर धीरे-धीरे कृतियाँ नजर आने लगती हैं और आगे तो आधुनिकता के आकाश में आते ही सारे बंधन टूट जाते हैं और भारतीय कलाकार वैश्विक स्तर पर अपनी अलग पहचान रखने लगे हैं।



भारतीय कला का इतिहास तो अथाह है, जहाँ तक हम सबने थाह पाया है वो पूरे का बस कुछ प्रतिशत ही है कारण भारत के सभी कलाकारों को तथा उनके कला को समझ पाना असंभव है। सभी कलाकारों तक हम पहुँच भी पाएंगे शायद ही सोचा जा सकता है। बहुत-बहुत कुछ छूट गया है खैर हम बात करेंगे इधर बीच की कला पर या कला में आधुनिकता पर। प्रागैतिहासिक, अजंता, एलोरा, खजुराहो, मध्यकालीन पोथी चित्र, राजस्थानी, पहाड़ी, मुगल कला के रास्ते हम आधुनिक भारतीय कला तक का सफर तय करते हैं, उतार-चढ़ाव भी देखते हैं। यहाँ तक पहुँचते-पहुँचते भारतीय कला पंगुता को प्राप्त कर चुकी थी कारण वही परतंत्रता का दंश ही था। कुछ कलाकारों को छोड़ दिया जाय तो

शायद ही कोई कलाकार रहा हो जो स्वतंत्रता विषयक चित्र बनाया हो जिसे देखकर जनता में आक्रोश फूटा हो। सौंदर्य एवं प्राकृतिक विषयक कृतियां शबीह और पक्षियों तक सीमित हो चुके थे। ये सब भी बस मुगल तक ही रहा। मुगल साम्राज्य के पतन के साथ ही आश्रय के खोज में भटकते कलाकार अपने कला और कल से भी भटक गये। उसके बाद कला की छिटपुट गतिविधियां दिखती तो हैं पर निरंतरता, स्पष्ट विवेचनीय कार्य देखने को नहीं मिलता। हालांकि हमारे कलाकारों में पूरी काबीलियत थी जिसका बढ़िया उदाहरण जहाँगीर के समय में तैयार एक यूरोपीय कृति की कई अनुकृतियाँ रहीं जहाँ मूल कृति को पहचान पाना मुश्किल हो उठा, पर कलाकारों को सृजन हेतु मानसिक मजबूती के लिए पर्याप्त माहौल नहीं मिल सका। भारतीयों के प्रति अंग्रेजों के दूषित रवैये ने कुछ समय के लिए भारतीय कला को पटल से गायब ही कर दिया था। कलाकृतियाँ निर्मित तो नहीं हो पा रहीं थीं पर कुछ कलाकार जो कायदे का आर्थिक लाभ भले नहीं प्राप्त कर पा रहे थे फिर भी लगे हुए थे। भटकते हुए कलाकार बिखर गये और कई अलग-अलग जगह रहने लगे। किसी न तैर सकने वाले को बीच मझधार में छोड़ देने

एक दशक में राजनीतिक हुआ हिंदी सिनेमा का चेहरा

हैं। इतने व्यापक ध्ववीकरण वाले समय में भी हिंदी सिनेमा के इस अनांखी स्थिति को लेकर हिन्दुत्वादियों की चिढ़ समझी जा सकती है। इसलिए पिछले एक दशक से खान सितारे लगातार उनके निशाने पर बने रहे हैं। इस दौरान सोशल मीडिया पर उन्हें ट्रोल किया जाना या उनकी फिल्मों के बहिष्कार की मांग बहुत आम रही है।

दिवंगत अभिनेता सुशांत सिंह राजपूत की रहस्यमयी मौत के बाद तो बॉलीवुड के खिलाफ सुनियोजित बायकांट अभियान चलाया गया जिसमें पूरी फिल्म इंडस्ट्री को नरोड़ी और अपराधियों का नेटवर्क के तौर पर पेश करने की कोशिश की गयी। इस संबंध में बीबीसी द्वारा किये गये पड़ताल में पाया गया कि बॉलीवुड और उसके कलाकारों के खिलाफ किसी योजना के तहत एक नकारात्मक अभियान चलाया गया, बॉलीवुड के खिलाफ दुष्प्रचार फैलाने वाले अधिकतर लोग बहुसंख्यक दक्षिणपंथी विचारधारा के हैं और उनका जुड़ाव सत्ताधारी पार्टी से भी है। बायकांट अभियान को समझने के लिए दक्षिणपंथी न्यूज पोर्टल ‘ऑपईंडिया’ में ‘बायकांट बॉलीवुड- क्या यह वास्तव में आवश्यक है?’ शीर्षक से प्रकाशित लेख का जिक्र मौजू होगा जिसमें चिंता जाहिर की गयी है कि बायकांट अभियान की वजह से पूरी फिल्म इंडस्ट्री का विरोध ठीक नहीं है, लेख में असली दुश्मन को पहचानने की सलाह दी गयी है, जाहिर हैं वो दुश्मन तीनो खान और अना स्टारडम है। लेख में आह्वान किया गया है कि हमें हिंदी फिल्म उद्योग को खत्म नहीं करना है बल्कि हमें हिंदी फिल्मों से उर्दू को हटाना है, हमें हिंदी फिल्मों में गलत इतिहास को दिखाने से रोकना है, हमें हिंदी फिल्म उद्योग से वामपंथियों के गैंग के एजेंडे को खत्म करना है, हमें हिंदी फिल्म उद्योग से हिंदू विरोधी सरगनाओं से छुटकारा पाना है, हमें हिंदी फिल्म उद्योग का शुद्धिकरण करना है:-।

सांस्कृतिक वर्चस्व की इस लड़ाई में आज हमारे

समाज की तरह बॉलीवुड भी खेमों में बंट गया है, यहां भी हिन्दू-मुस्लिम आम हो चुका है और पूरी इंडस्ट्री जबरदस्त वैचारिक दबाव के दौर से गुजर रही है। प्रधानमंत्री नरेंद्र मोदी ने तीन मई को कर्नाटक में एक चुनावी जनसभा में ‘द केरल स्टोरी’ का जिक्र करते हुये कहा कि इस फिल्म में केरल में चल रही ‘आतंकी साजिश’ (लव जिहाद) का खुलासा किया गया। इससे पूर्व फरवरी 2024 में प्रधानमंत्री जम्मू कश्मीर की एक सभा में लोगों को ‘आर्टिकल 370’ फिल्म देखने की सलाह देते हुये कह चुके हैं कि ‘मैंने सुना है कि ‘इस हफ्ते ‘आर्टिकल 370’ पर एक फिल्म रिलीज होने वाली है, ये अच्छे बात है, क्योंकि इससे लोगों को सही जानकारी हासिल करने में मदद मिलेगी:- दरअसल पिछले एक दशक में हिन्दुत्वादी एजेंडे पर आधारित फिल्मों को भाजपा के केंद्र और राज्य सरकारों द्वारा जबरदस्त तरीके से प्रचार किया जाता रहा है जिसमें प्रधानमंत्री से लेकर मुख्यमंत्री तक शामिल रहते हैं।

लेकिन 2014 में केंद्र में मोदी सरकार के आने के बाद हिंदी फिल्म इंडस्ट्री का एक खेमा संघ और भाजपा विचारधारा पर केन्द्रित ऐसी फिल्मों का निर्माण कर रहा है जो बहुत ही खुले तौर पर साम्प्रदायिक विभाजन के नैरेटिव को बढ़ावा देती हैं। इन फिल्मों के फेहरिस्त में द एक्सिडेंटल प्राइम मिनिस्टर, द केरला स्टोरी, द कश्मीर फाइल्स, पी.एम. नरेंद्र मोदी, 72 हूँ, द वैक्सोन वार, मैं अटल हूँ, स्वातन्त्र्यवीर सावरकर, आर्टिकल 370, बस्तर- द नक्सल स्टोरी जैसी फिल्में प्रमुख रूप से शामिल हैं।

2024 के लोकसभा चुनाव से ठीक पहले ‘बस्तर द नक्सल स्टोरी’ रिलीज हुई जिसको लेकर दावा किया गया है कि फिल्म पिछले 60 वर्षों से भारत में व्याप्त माओवाद-नक्सलवाद वामपंथ के गहरे गठजोड़ को उजागर करती है, फिल्म के निर्देशक सुदीपो सेन हैं जिनकी पिछली फिल्म ‘द केरला स्टोरी’ भी काफी विवादित रही थी। इसी प्रकार से ‘जेएनयू’ जहंगीर

नेशनल यूनिवर्सिटी’ 5 अप्रैल को सिनेमाघरों में रिलीज होने वाली थी, जिसे बाद में स्थगित कर दिया गया, इसी प्रकार से गोधरा कांड पर बनी फिल्म ‘एक्सीडेंट ऑफ कॉन्सिपिरेसी गोधरा’ जो इस साल मार्च को रिलीज होने वाली थी, सेंसर बोर्ड सर्टिफिकेट ना मिलने की वजह से तय समय रिलीज नहीं हो पाई। कुछ और फिल्में भी लाईन में हैं जिसमें ‘राजकार्न् साइलेंट जेनोसाइड ऑफ हैदराबाद’ प्रमुख रूप से शामिल है जिसका निर्माण भाजपा तेलंगाना राज्य कार्यकारी समिति के सदस्य, गुड्डू नारायण रेड्डी द्वारा किया गया है। इसके अलावा दीनदयाल उपाध्याय, आरएसएस के संस्थापक डॉ।हेडगेवार की जीवनी पर भी फिल्में बन रही हैं।

लेकिन इन तमाम प्रयासों के बावजूद बॉलीवुड की पुरानी जमीन अभी भी बची हुई है, इस दिशा में साल 2023 के शुरू में रिलीज हुई फिल्म ‘पठान’ ने बाॅयकांट अभियान के चक्रव्यूह को तोड़ने का काम किया है और एक प्रकार से मुश्किल में पड़े बॉलीवुड के वापसी में महत्वपूर्ण भूमिका निभाई हैं। इस फिल्म ने एक प्रकार से बॉलीवुड को लेकर बनाये गये खास नैरेटिव को तोड़ने का काम किया। शायद इसी वजह से फिल्मकार अनुराग कश्यप ने पठान की सफलता को सोशियो-पॉलिटिकल उल्लास बताया था।

हिंदी फ़िल्म इंडस्ट्री ने 2013 में अपने सौ साल पूरे कर लिए थे। अपने तमाम सीमाओं के बावजूद पूरी दुनिया में इसकी पहचान अपनी खास तरह की फिल्मों के लिये है। यह हमारे उन चंद पेशेवर स्थानों में है जो समावेशी हैं और जिनका दरवाजा सभी के लिये खुला है। यही बात बहुसंख्यक दक्षिणपंथियों को हमेशा से ही खटकता रहा है। इसलिए आज वे बॉलीवुड को भी अपना भोपू बना लेना चाहते हैं और इसके लिए वे हर हथकंडा अपना रहे हैं। आने वाले समय में बॉलीवुड पर नियंत्रण के प्रयास और तेज होंगें लेकिन अपनी पहचान और अस्तित्व बनाये रखने के लिए उसके पास कोई और चारा भी तो नहीं है।

शिवेश प्रताप की पुस्तक ‘मोदी दशक’ का विमोचन

दिल्ली। भाजपा के राष्ट्रीय प्रवक्ता एवं सांसद डॉ. सुधांशु त्रिवेदी ने लेखक एवं स्तंभकार शिवेश प्रताप की पुस्तक मोदी दशक का लोकार्पण किया। प्रभात प्रकाशन द्वारा आयोजित कार्यक्रम में सुधांशु त्रिवेदी ने कहा की मोदी दशक, भारत के राजनीतिक परित्राण का दौर है तथा देश में विकास आधारित राजनीति का एक नया विमर्श स्थापित



हुआ है। मुख्य अतिथि शहजाद पूनावाला ने कहा कि मोदी दशक ने बिना किसी पंथ, मजहब या क्षेत्र देखे सबका साथ और सबका विकास को सुनिश्चित करते हुए देश के विकास के जो आधारशिला रखी है इस पर विकसित भारत का निर्माण होगा।

लेखक शिवेश प्रताप ने कहा कि मोदी सरकार ने 2014 में आने के बाद देश के संपूर्ण विमर्श को भारत माता, विकास और आत्मनिर्भरता पर केंद्रित कर दिया। मोदी दशक, विकसित भारत की आधारशिला बन रहा है और पूरे विश्व में भारत की प्रतिष्ठा बढ़ रही है।

इस पुस्तक की भूमिका भाजपा सांसद एवं राष्ट्रीय उपाध्यक्ष रहे बलबीर पुंज ने लिखी है। इस पुस्तक में कुल 34 अध्यायों के द्वारा विकास के लगभग सभी आयामों पर चर्चा की गई है।

समुदाय जिसके प्रति संवेदनशील होना ज़रूरी



वेव समीक्षा

आदित्य दुबे


(लेखक वेवसाइट ई-अंतर्भव में प्रबंध निदेशक हैं)

मर्डर इन माहिम ‘आठ एपीसोड वाली वेबसिरिज है ,जो एलजीबीटी समुदाय पर और खासतौर पर उनकी दिनचर्या और उनकी समस्याओं पर केन्द्रित हैं । सिरिज , इस समुदाय पर पैनी नज़र के साथ जो पड़ताल करती है उससे इस समुदाय के प्रति जनसाधारण की मानसिकता और दृष्टिकोण का भी अंदाज़ होता है। असल में इस सिरिज़ का मतव्य इस तथ्य को संस्थापित करना है कि इस समुदाय के प्रति जनसाधारण का संवेदनशील होना बेहद ज़रूरी है ।बॉम्बे के इतिहासकार जेरी पिण्टो के इसी नाम के उपन्यास पर आधारित यह सिरिज थोड़े जोड़ बाकी और विषय से दायें-बायें होने के कारण थोड़ी भटकती ज़रूर है मगर फिर थोड़ी थिर जाती है ।

यह वेबसिरिज एक विशेष कालखंड में घटित घटना -दुर्घटना का लेखा जोखा हैजैसा कि सिरिज के नाम से ही ज़ाहिर है , कहानी मुम्बई के माहिम रेलवे स्टेशन के शौचालय में हुए एक कत्ल से शुरू होती है। कातिल क़रूर है, आँतें बाहर निकालकर फेंक गया है। इधर घर में अपने पिता से झगड़ा कर रहे इस्पेक्टर झेण्डे को सूचना मिलती है। तपस्वीता शुरू होती है। साथ में एक युवती है। नई नई पुलिस में भती हुई है। दो दरोगा

भी जय विजय की तरह कहानी में प्रकट होते रहते हैं। कहानी का दूसरा सिरा उस पूर्व पत्रकार से जाकर जुड़ता है, जिसे संदेह है कि कहीं उसका बेटा भी तो समलैंगिक नहीं है। कहानी पुरानी मुम्बई की गलियों में घूमते फिरते बार बार उसी चौराहे पर आकर फूटती है, जहाँ इसका दम निकलता है।

एक क्राइम थ्रिलर के रूप में यह सिरिज कुछ अलग दिखाई दे इसकी कहीं कोई कोशिश नहीं की गई है । सैकड़ों के भाव में ऐसी ही कहानियों पर बन चुके अपराध धारावाहिकों से इसे अलग किया जा सके यह कोशिश भी कहीं नज़र नहीं आती है । निर्देशक विजय आचार्य की पूरी कोशिश वेबसिरिज ‘मर्डर इन माहिम’ को जमीन से जोड़े रखने में है और इस चक्रम में उनकी टीम उन्हीं इलाकों में बार बार घूमती रहती है जिन इलाकों में मुम्बई की चकाचौंध की बातें सुनकर इस शहर में आने वाला कभी नहीं जाना चाहता। सिरिज़ दर्शकों को उस गंदगी भरी



मुम्बई में ले जाना चाहता है जहाँ जाने की उसकी किंचित इच्छा भी नहीं है ।आठवें एपिसोड तक सिरिज को देखते रहना अपने आप में चुनौती

है। उधर, सिरिज के चरित्रों के सामने चुनौती है अपने काम के साथ साथ अपने घर परिवार में चल रही दिक्कों को भी सुलझाते रहने की। बहुत सधा सधाया फॉर्मूला बन चुका है ये ओटीटी पर प्रसारित होन वाली क्राइम वेब सरीरज का जिसे इसमें भी अपनाया गया है ।

इस सिरिज की एक बड़ी खामी यह है कि यह दिखाती कम है और बताती ज्यादा है। यहाँ तक जब झेण्डे की सहकर्मी जब अपनी पसन्द के बारे में खुलासा करती है तो इसका असर बनाने के लिए कहानी के दृश्य नहीं गढ़े जाते हैं, बल्कि संवादों से सारी बातें दर्शकों को बताई जाती है। कहानी बहुत सपाट है।पटकथा उससे ज्यादा हल्की और निर्देशन का तो खैर कहना ही क्या, जो आचार्य को मिला, उसे ही उन्होंने आगे पढ़ा दिया। अभिनय के मामले में इसमें कम से कम तीन कलाकार ऐसे हैं जिनके अभिनय के नए आयाम ये सिरिज खेल सकती थी। आशुतोष राणा के किरदार का ग्राफ भी अच्छा है। उनके ‘ऑपरेशन’ से उनके ही दोस्त झेण्डे के पिता की नौकरी चली गई। मामला सगीन होता देख दोनों दोस्त फिर साथ आते हैं। लेकिन, झेण्डे पुलिस वाला है। वह अपने दोस्त पर भी शक कर सकता है। दोनों को मनमुटाव दूर करना होता है तो वो समुद्र के तट पर जाते हैं। और, कहीं क्यों नहीं बतिया सकते, इसके लेखक और निर्देशक ही जानें।आशुतोष राणा का अभिनय इस सिरिज़ को कुछ और खास बनाने में ज़रा भी मददगार साबित नहीं हुआ है । विजय राज का काम भी बहुत चलताऊ किस्म का है और सौ दफा लोग उनको यूं ही रस्म अदायगी करते देख चुके हैं । रिमता ताबेब और शिवाजी साटम जैसे कदावर कलाकारों का भी उपयोग इस कहानी में कायदे से नहीं हुआ है। शिवानी रघुवंशी से आने वाले दिनों की कुछ आशाएं ज़रूर बंधती हैं, लेकिन उनको अपने अभिनय में थोड़ा ठहराव लाना होगा।

प्रभात पट्टन रोड पर मोटरसाइकिल से गिरे दंपति

गंभीर अवस्था में पहुंचे अस्पताल उपचार जारी

बैतूल / मुलताई। नागपुर नेशनल हाईवे 47 के प्रभात पट्टन रोड पर बाइक अनियंत्रित होने से बाइक पर सवार दंपती सड़क पर गिरकर घायल हो गए। बताया जा रहा है कि गुनता पति दुर्गादास गलफट निवासी रायआमला अपने पति दुर्गादास के साथ बाइक से ग्राम मालेगांव जा रही थी। तभी अचानक नेशनल हाईवे 47 के प्रभात पट्टन रोड पर उनकी बाइक अनियंत्रित हो गई और वे दोनों बाइक से गिरकर घायल हो गए। जिन्हें 108 एंबुलेंस की मदद से मुलताई नगर के सरकारी अस्पताल लाकर भर्ती कराया गया। जहां पर डॉक्टर द्वारा उनका प्राथमिक उपचार किया गया।

बाबा खाटू श्याम भक्त रोहित ने तय की 850 किमी की यात्रा

भीषण गर्मी भी रोक नहीं पाई भक्त की लगन को



बैतूल। भीषण गर्मी में लोग घर से बाहर निकलने में बच रहे हैं। ऐसे में ग्राम भड़ूस के निवासी युवक रोहित राजपूत ने बाबा खाटू श्याम के दर्शन का पदयात्रा के माध्यम से जाने का संकल्प लिया और वह अब सफल होते दिख रहा है। श्री राजपूत अभी तक 850 किमी की पदयात्रा कर चुके हैं और 100 किमी शेष रह गए हैं। राष्ट्रीय हिन्दू सेना के प्रदेश अध्यक्ष दीपक मालवीय ने बताया कि श्री राजपूत ने यात्रा 28 अप्रैल को भड़ूस से प्रारंभ कर पाटूर, सोहागपुर, भौरा इटारसी, नर्मदापुर, मंडीदीप भोपाल, शाजापुर, नरसिंहगढ़

ब्यावरा, खिलचीपुर, अचीवर, सुकेत, कोटा, अभी बूंदी शहर तक श्याम भक्त रोहित यात्रा कर चुके हैं। यात्रा के दौरान रोहित रास्तों के मंदिरों में विश्राम कर रहे हैं। बाबा श्याम भक्त रोहित सिंह राजपूत ने बताया कि वे यात्रा निरंतर कर रहे हैं और उन्हें बाबा के दर्शन करने के लिए और 10 दिन लग सकते हैं। राष्ट्रीय हिन्दू सेना के पदाधिकारियों ने उनकी यात्रा के लिए उन्हें शुभकामनाएं दी हैं।

निःशुल्क कला शिविर कल से

बैतूल। नृति डांस एकेडमी बैतूल के तत्वावधान में कल सोमवार, दोपहर 3 बजे से 8 बजे तक सांदीपनी विद्यानिकेतन स्कूल लिंक रोड में 30 दिवसीय निःशुल्क कला शिविर (समर कैंप) आयोजित किया जा रहा है। संस्था के सोनू ठाकुर ने बताया कि शिविर में सभी आयु वर्ग के बालक-बालिकाएं एवं महिलाएं भाग ले सकते हैं। इस शिविर में डांस, पेंटिंग, आर्ट एंड क्रफ्ट एवं फिटनेस के लिए जुम्बा, एरोबिक का निःशुल्क प्रशिक्षण दिया जाएगा। श्री ठाकुर ने सभी से इस निःशुल्क कैम्प का लाभ लेने का आग्रह किया है।

आवाज़ दो हम ज़िन्दा है यूथ क्लब, ने मातोश्री वृद्धाश्रम में वितरित किए दैनिक उपयोगी सामान



बैतूल। मातोश्री वृद्धाश्रम ग्राम उड़दन में आवाज़ दो हम जिन्दा है यूथ क्लब द्वारा सेवा कार्य के तहत वृद्धाश्रम में रहने वाले वरिष्ठजनों को दैनिक उपयोग के आवश्यक सामान वितरित किए गए। इनमें चप्पल, तैलिया, सर्फ, साबुन, पेट्ट, ब्रश, नेल कटर, नहाने का साबुन, तेल, अगरबत्ती, शैम्पू, कंघा, बोरो प्लस पावडर, और इयरबड्स शामिल थे।

यूथ क्लब का उद्देश्य समाज के वंचित वर्गों की सहायता करना है, जिसमें गरीब बच्चों की शिक्षा, गरीबों की मदद, सामाजिक कार्य, युवाओं को रोजगार दिलाने में मदद, अनाथों और विधवाओं की सहायता शामिल है। इस कार्यक्रम का मुख्य लक्ष्य वृद्धाश्रम में रहने वाले बुजुर्गों को उनकी दैनिक जरूरतों के सामान उपलब्ध करना था, जिससे उनका जीवन थोड़ा सरल और सुविधाजनक हो सके। यूथ क्लब के सदस्यों ने इस अवसर पर कहा कि वे समाज सेवा को अपना कर्तव्य मानते हैं और आगे भी इसी प्रकार के कार्यों को निरंतर करते रहेंगे। वृद्धाश्रम के वरिष्ठजनों ने इस सहयोग के लिए क्लब के सदस्यों का धन्यवाद किया और एकजुट करने और सामाजिक एवं सांस्कृतिक एकता को प्रोत्साहित करने का एक महत्वपूर्ण प्रयास है।

विश्वकर्मा बड़ई समाज समिति आज करेगी मेधावी छात्रों का सम्मान

वरिष्ठ नागरिक छात्रों को शैक्षणिक सफलता के लिए मार्गदर्शन और प्रेरणा देंगे

बैतूल। विश्वकर्मा बड़ई समाज समिति, जिला बैतूल, अपने समाज के मेधावी छात्रों का सम्मान करने जा रही है। समिति ने इस वर्ष 2024 में 80 प्रतिशत से अधिक अंक प्राप्त करने वाले छात्रों को सम्मानित करने का निर्णय लिया है। यह सम्मान समारोह आज रविवार 19 मई को विश्वकर्मा मंदिर, बैतूल गंज में शाम 4 बजे आयोजित किया जाएगा।

समाज समिति के अध्यक्ष गणेश मालवी ने बताया कि यह सम्मान समारोह एमपी बोर्ड और सीबीएसई में सर्वाधिक अंक प्राप्त करने वाले छात्रों के मनोबल को बढ़ाने के उद्देश्य से आयोजित किया जा रहा है। उन्होंने कहा कि इस प्रकार के आयोजनों से मेधावी छात्रों को प्रेरणा मिलेगी, साथ ही जिन छात्रों ने अपेक्षाकृत कम अंक प्राप्त किए हैं, वे भी भविष्य में अधिक मेहनत करने के लिए प्रोत्साहित होंगे। समिति ने सभी सामाजिक बंधुओं से अपील की है कि वे समारोह में उपस्थित होकर बच्चों को आशीर्वाद प्रदान करें और उन्हें उनके उज्ज्वल भविष्य की शुभकामनाएं दें।



रेल विभाग ने परमंडल रेलवे गेट क्रमांक 264 किया हमेशा के लिए बंद, ग्रामीणों ने जताया विरोध

अंडर ब्रिज का कार्य पूर्ण हुए बगैर गेट बंद किया जाना गलत

बैतूल / मुलताई। भोपाल से नागपुर रेलवे लाइन पर मुलताई के पास ग्राम परमंडल पर स्थित मध्य रेलवे के गेट क्रमांक 264 को आज 18 मई से रेल विभाग ने स्थाई रूप से बंद कर दिया है। जिसको लेकर ग्राम प्रमंडल सहित अनेक ग्रामों के ग्रामीणों में रोष व्याप्त है। जिसको लेकर ग्राम प्रमंडल के सरपंच उप सरपंच और ग्रामीणों ने अंधूरे अंडर ब्रिज एवं रेलवे गेट पर पहुंचकर विरोध प्रदर्शन किया। ग्रामीणों का आरोप है कि अभी अंडर ब्रिज का कार्य पूर्ण नहीं हुआ है इसके बाद भी रेलवे विभाग ने रेलवे गेट हमेशा के लिए बंद कर दिया है। जिससे 60 से भी अधिक ग्रामों का आवागमन बाधित होगा। ग्रामीणों ने इस संबंध में रेलवे सेक्शन इंजीनियर को ज्ञापन सौंप कर कहा की पहले अंडर ब्रिज के अधूरे कार्य को पूर्ण करे उसके बाद ही रेलवे गेट हमेशा के लिए बंद करे। परमंडल के सरपंच इंदजीत ने बताया कि हमें आज 18 मई से गेट बंद होने की सूचना मिली थी हमने जब यहा आकर देखा तो अंडर ब्रिज का काम अधूरा है। एप्रोच रोड का कार्य पूरा नहीं



हो सका, बाउंड्री वॉल भी अधूरी है, लाइटिंग व्यवस्था नहीं हुई है, अंडर ब्रिज में जल निकासी की व्यवस्था भी नहीं की गई है ऐसे में आनंद फानन में गेट को बंद

किया जाना अनुचित है और अंडर ब्रिज निर्माण में भारी अनियमिता की गई है जिसकी जांच होनी चाहिए कंन्टीट में रेत के स्थान पर गिट्टी की बजरी मिलाई गई है।

उपसरपंच गीता हारोडे बताती है की सबसे बड़ी समस्या अप्रोच रूट की है और अंडर ब्रिज में जल निकासी की व्यवस्था नहीं है अगर भारी बरसात होती है और कोई दुर्घटना घटती है तो इसके लिए जवाबदार कौन होगा।

कच्चे रास्ते में फस जाएंगे किसानों के वाहन- रेलवे इंजीनियर को सौंपे ज्ञापन में कहा गया है कि अंडर ब्रिज रेलवे के अधिकारियों ने एप्रोच रोड अधूरा छोड़ दिया है। भीमराव गडकर के घर के बाजू से लगभग 100 फीट सीमेंट रोड का निर्माण नहीं किया गया है। बारिश में किसानों को खाद बीज सहित अन्य सामग्री लेकर इस मार्ग से गुजरना होगा जो की वर्षा काल में अत्यंत कठिन होगा। इस आवेदन में मांग की गई है कि नवनिर्मित अंडर ब्रिज का कार्य पूर्ण होने के बाद ही प्रमंडल गेट क्रमांक 264 को पूर्णता बंद किया जाए। ज्ञापन पर हस्ताक्षर करने वालों में राजू बनखेड़े, तुलसीदास हारोडे, अशोक हिगवे, मुरली गडकर, नरेंद्र कोटवार, अखिलेश सूर्यवंशी, लक्ष्मण सिंह गुलबाके, शैलेंद्र सोलंकी, दिनेश गडकर आदि।

75 दीपक प्रज्वलित कर आज मनाएंगे पूर्व विधायक स्व.विनोद कुमार डागा की 75वीं जन्म जयंती

ग्राम कोलगाँव में बड़ादेव पूजन और आरती का होगा आयोजन

बैतूल। मध्यप्रदेश कांग्रेस कमेटी के पूर्व कोषाध्यक्ष एवं बैतूल के पूर्व विधायक स्व. विनोद कुमार डागा की 75वीं जन्म जयंती पर आज 19 मई 2024 रविवार को विशेष कार्यक्रम आयोजित किए जाएंगे। उनकी जन्म जयंती के अवसर पर 19 मई रविवार को प्रातः 10.30 बजे न्यू डागा हाउस, गांधी चौक, कोठीबाजार में 75 दीपक प्रज्वलित कर उन्हें श्रद्धांजलि अर्पित की जाएगी। इस अवसर पर उनके व्यक्तित्व को याद किया जाएगा।



इस दिन ग्राम कोलगांव में शाम 6 बजे बड़ादेव पूजन और आरती का आयोजन एवं आदिवासी संस्कृति का रंगारंग कार्यक्रम आयोजित किया जाएगा, जिसमें आदिवासी समाज की समृद्ध संस्कृति के विभिन्न रंग देखने को मिलेंगे। इसके साथ ही

भोजन प्रसादी का भी आयोजन होगा। इसके पश्चात शाम 7 बजे से स्व. डागा की स्मृति में चल रही क्रिकेट प्रतियोगिता का समापन समारोह भी आयोजित किया जाएगा, जिसमें विजेता टीमों को पारितोषिक वितरण किया जाएगा। इन सभी कार्यक्रमों में कोलगांव और आसपास के क्षेत्रवासियों की सहभागिता सुनिश्चित की जाएगी। आयोजकों में कोलगांव, मंचगोहान, जसौदी, ताप्पागढ़, घुटीगढ़, नायकचारसी, साईंखंडा, रौधा, दीवान चारसी, बोरीकांस, बादरी, सालाजुन, गोरखार, सरण्डई, बडोरी, हार्थीझंगर, चारबन, घोघरी, सलगांव, दोहरामोहार, पिपला, मांडवा, गाड़वा, हथनाझिरी, चुरनी, बोथी सियार, सिवनपाट, बोरापानी, मूसाखेड़ी, बिजासनी, खटगढ़, निरगुड, गोदा, पातवा, जूनावानी एवं अन्य क्षेत्रों के लोग शामिल होंगे। इस प्रकार के आयोजनों से स्व. विनोद कुमार डागा जी की स्मृतियों को संजोने और उनके द्वारा समाज के लिए किए गए कार्यों को स्मरण करने का अवसर प्राप्त होगा। यह आयोजन समाज को एकजुट करने और सामाजिक एवं सांस्कृतिक एकता को प्रोत्साहित करने का एक महत्वपूर्ण प्रयास है।

नगर पालिका ने चलाया पॉलिथीन मुक्त अभियान, पॉलीथिन जप्त कर की चालानी कार्रवाई

बैतूल / मुलताई। नगर पालिका की ओर से नगर में पॉलिथीन के खिलाफ अभियान चलाया जा रहा है। आज नगर पालिका के अमले द्वारा बस स्टैंड सहित अन्य दुकानों पर जांच की और पॉलिथीन जन्त की है। जो दुकानदार पालीथिन का इस्तेमाल कर रहे थे, उनके खिलाफ चालानी कार्रवाई भी की गई है। पिछले एक पखवाड़े से नगर पालिका नगर में लोगों को पॉलिथीन का उपयोग नहीं करने के लिए प्रेरित कर रही थी। लगातार इसके लिए गली-गली में प्रचार प्रसार भी किया जा रहा था।



इसके बाद आज नपा के अमले ने सीएमओ आरके इवनाती के नेतृत्व में कार्रवाई की है। स्वच्छता प्रभारी संतोष

शिवहरे ने बताया कि आज बस स्टैंड पर कुछ होटलों से और फलों की दुकानों से लगभग 5 किलो पॉलिथीन

जन्त की है। इनके खिलाफ चालानी कार्रवाई भी की गई है साथ ही इन्हें समझाश्री भी दी गई है। संतोष शिवहरे ने बताया कि नष्ट न होने के कारण पॉलिथीन भूमि की उर्वरा क्षमता को खत्म कर रहा है और भूजल स्तर को घटा रहा है। इसका प्रयाग सांस और त्वचा संबंधी रोगों के साथ ही कैंसर का खतरा भी बढ़ रहा है। यह गर्भस्थ शिशु के विकास को भी रोक सकता है। पॉलिथीन को जलाने से निकलने वाला धूआ ओजोन परत को नुकसान पहुंचा रहा है जो ग्लोबल वार्मिंग का बड़ा कारण है।

पुलिस ने घेराबंदी कर पकड़ी गौवंश से भरी पी-कप, दो आरोपी भी पकड़ाए



बैतूल / मुलताई। मुखबिर की सूचना के आधार पर पुलिस ने गौवंश से भरी पिकअप को पकड़ने में सफलता प्राप्त की है। पिकअप में 9 मवेशी ठुस ठुस कर भरे गए थे। प्राप्त जानकारी के अनुसार आरोपियों बोरागांव गौना- बल्होरा मार्ग होते हुये पीकप वाहन में गौवंश भरकर महाराष्ट्र की ओर जाने वाली है, सूचना पर ग्राम गौना में वाहन की चैकिंग की गई जो 18 मई को रात्रि करीबन 12 बजे पीकप वाहन आता दिखाई दिया जिसे रूकने हेतु संकेत दिया लेकिन पीकप चालक वाहन को

नहीं रोका और गौना जोड़ से बल्होरा कच्चा मार्ग पर भगाकर ले गया जिसे पीछा कर घेराबंदी कर पकड़ा गया ,पीकप वाहन क्रमांक MP 48 G 3268 में 09 नग गौवंश ठुस -ठुस कर कररता पुर्वक भरे होना पाया गया , पीकप चालक अर्जुन उर्फ डोमा पिता धनराज साहू जाति तेली उम्र 19 साल निवासी ग्राम बोरागांव थाना मुलताई जि.बैतूल और हेल्पर लीलाधर पिता रामकिशोर साहू जाति तेली उम्र 35 साल निवासी ग्राम बिसनूर थाना मुलताई जिला बैतूल के विरूद्ध अपराध धारा 4,6,9 गौवंश वध


प्रतिषेध अधि. , 11(1)(घ) पशु कररता निवारण अधि. का पंजीबद्ध किया गया । आरोपीगण से गौवंश एवं पीकप को जप्त किया गया और उक्त आरोपीगण को गिरफ्तारी किया गया जिन्हें माननीय न्यायालय पेश किया जावेगा ।

उक्त कार्यवाही में थाना प्रभारी मुलताई निरी. राजेश सातनकर ,चौकी प्रभारी मासोद उपनिरी. बसंत अहके , सउनि. महेश धाकड, प्रआर. रामकृष्ण सिलारो आरक्षक शिवराम परते , एवं सुरक्षा समिति सदस्यों की भूमिका रही ।



खंडेलवाल ने निवेदन किया कि यह कार्यवाही इन परिवारों की आजीविका की रीढ़ की हड्डी तोड़ने जैसा है। इस हाथ ठेले- टप से ही इनके परिवार की भरण पोषण की व्यवस्था होती है।अतिक्रमण हटाकर उन्हें उचित व्यवस्थापन करना शासन की व्यवस्था का

अंग होना चाहिए। पूर्व में भी शासन ने हाथ ठेले न तोड़ने का तय किया था। हम भाजपा जिलाध्यक्ष के माध्यम से अतिक्रमण कार्यवाही को मानवीय तौर पर विचार कर करने का निवेदन करते हैं, इस तरह की अमानवीय कार्यवाही से भाजपा की छवि भी




प्रभावित हो रही है। अतः नपा कर्मचारियों की उक्त कार्यवाही पर रोक लगाकर हाथ ठेले तोड़ने पर रोक लगाई जाए। जापन देने अखिलेश निगम, हरि सेवरिया, श्रीराम सगर, राजेन्द्र कुशवाहा उपस्थित रहे।

मंगल के लिए सूत्र की तलाश में!

प्रकाश पुरोहित

जो, ये मंगलसूत्र क्या होता है? पटेल के खेत में बेगारी कर रही कमली ने पति रामखिलावन से पूछा। वह भी सोच में पड़ गया। रामखिलावन उस समय यह सोच रहा था कि चुनाव निपट जाएं तो मरनेगा का काम शुरू हो। कुछ दिन ही सही, ठीक से मजदूरी तो मिल जाएगी, बारिश से बचने के लिए झोपड़ी छवाने के काम आ जाएगी, नहीं तो पूरी रात बैठे ही गुजारनी होगी बच्चों को!

‘मंगल... सूत्र...! देखा तो नहीं है, कुछ अच्छा ही होता होगा। जो भी हमारे पास नहीं है, वह अच्छा ही तो होता है।’ रामखिलावन ने खोपड़ी खुजाते हुए कहा। ‘कहीं ऐसा तो नहीं... जो तुमने छिपा कर रखा हो?’ रामखिलावन ने पूछा। ‘झोपड़ी में घेर सिकोड़ कर तो सोते हैं, छिपाने की जगह ही कहाँ है?’ कमली चिढ़ गई। ‘लगता है ये चीज सभी के पास होती हैं, तभी तो कह रहे हैं कि कांग्रेस आ गई तो छीन कर मुसलमानों को दे देगी?’ कमली ने जब से सुना है परेशान है कि पहले ही घर में गिनी-चुनी तो चीजें हैं, हर रोज आस-पड़ोस से कुछ मांगना ही होता है और ऊपर से ये मंगलसूत्र। एक बार पता चल जाए कि ये क्या है तो निरात हो जाए, उनके काम की है तो अपन ही दे दें, वैसे भी अपने किस काम की। जब पता ही नहीं है कि क्या है? ‘आर अपने काम की चीज है तो दूसरा कोई लेगा क्यों...?’ और इतनी ही जरूरी चीज थी तो अब तक ले क्यों नहीं ली, मेरी तो यही समझ में नहीं आ रहा है।’ रामखिलावन भी परेशान तो था, मगर जाहिर नहीं कर रहा था।



कमली सोचने लगी, कैसा होता होगा मंगलसूत्र। क्या पटेल के बैलों के गले में बंधी घंटी जैसा या फिर पटेलों की हवेली में बजते टीवी जैसा। पहले तो कमली ने अपने घर की चीजों के बारे में सोचा कि बकरी तो हो नहीं सकती। चूल्हा भी कैसे हो सकता है! मिट्टी का घड़ा, नहीं-नहीं, मंगलसूत्र कैसे हो सकता है। फिर मान भी लें कि ये ही मंगलसूत्र है तो सरकार इसे छीन कर किसी और को क्यों दे देगी और कोई पुराने, हमारे हाथ लगे मटके को लेगा भी तो क्यों। जब से यह सुना है कि हिंदुओं से मंगलसूत्र लेकर कांग्रेस किसी और को बांट देगी, तभी से कमली परेशान है। यह बात प्रधानमंत्री ने कही है तो झूट भी नहीं हो सकती... कि इतने बड़े आदमी भी कहीं झूट बोलते हैं भला! वैसे कमली आदिवासी है, लेकिन कुछ दिनों पहले रामजी का फोटू देने आए कुछ तिलकधारियों और भगवा कपड़े वालों ने उन्हें बताया था कि सरकार ने तुम्हारी सदियों पुरानी मांग पूरी कर दी है और तुम्हें हिंदू बना दिया है, इसलिए आगे से अपने को आदिवासी या कुछ और नहीं, हिंदू ही बताना। पटेल ने बुरा माना था कि अगर ये हिंदू तो फिर हम क्या! लेकिन उन लोगों ने पटेल को ना जाने क्या (ज्ञान) दिया कि वो भी मान गए। पटेल तो अब चुनाव लड़ रहे हैं और समझाते हैं कि गर्व से कहना ‘हम हिंदू हैं।’ कमली सोचती है, जब हिंदू नहीं थे तब ही ये मंगलसूत्र वाली बात हो जाती तो आज इतना परेशान तो नहीं होना पड़ता। हिंदू बनाने वाले तो अगे गए, अब किससे पूछें कि ये मंगलसूत्र क्या होता है और हिंदुओं से क्यों छीन लिया जाएगा!

कमली को यह बात भी परेशान कर रही है कि मंगलसूत्र में ऐसा क्या है, जो मुस्लिमों को दे दिया जाएगा! क्या इनका ही था, जो इस सरकार ने छीन कर हिंदुओं को दे दिया है और अब नई कांग्रेस आएगी तो उनकी चीज, उनको वापस कर देगी! फिर तो ये खेल कभी खत्म ही नहीं होगा कि हर बार नई सरकार और हर बार इसका मंगलसूत्र उसको। अगर ये मंगलसूत्र सभी के लिए इतना ही जरूरी है कि सरकार को इतनी जहमत उठानी पड़ रही है तो फिर क्या मुफ्त अनाज के बजाय एक बार सिर्फ मंगलसूत्र ही बांट दे, ताकि हमेशा का झंझट ही खत्म हो जाए। वैसे भी एक-दो दिन भूखे रहने की आदत तो सभी को है गांव में, कम से कम यह तो पता चल ही जाएगा कि ये मंगलसूत्र है क्या बला। कमली को डर यह भी है कि वोट की ही तरह कुछ हुआ मंगलसूत्र तो क्या होगा। जो हमारे पास है भी और नहीं भी कि पटेल के कहने पर ही वोट डालने नहीं जाते हैं कि कहाँ जाओगे इतनी धूप में इतनी दूर, हमने तुम्हारे बदले डलवा दिया है, खुश हो जाओ, जाओ खेत में काम करो।

जिसके पास जितना कम होता है, उतना ही डरता है, कमली को मंगलसूत्र देने में कोई तकलीफ नहीं है, मगर पहले कोई यह तो बताए कि उसके पास ये है भी या नहीं, वरना मालूम पड़ा ‘काजीजी दुबले क्यों, तो सहर का अदेशा!’ वह मन ही मन घर की चीजों को एक-एक कर याद करती है और खुद ही कट्टरस का निशान लगाती चलती है। उसे तो मंगलसूत्र जैसा कुछ नजर नहीं आता। फिर सोचा, वोट भी कहाँ नजर आता है, वह भी पटेल तो ले ही लेता है ना! यह सोचकर कमली और भी घबरा गई कि ऐसी कौन-सी चीज होगी, जो हमारे और मुस्लिमों के लिए समान काम की है। वैसे उसे यह अच्छा भी लग रहा था कि मंगलसूत्र भी भूख जैसी ही कोई चीज है, जिसकी दोनों तरफ चिंता है।

तभी कमली के मन में विचार आया... मान लें हमारा मंगलसूत्र, करीमुद्दीन की घरवाली को दे दिया तो क्या वो ले लेगी? उसके यहां आटा नहीं होता है तो हमारे यहां से जाता है और हमें दूध चाहिए तो उसके घर से मिल जाता है। जब हम आपस में ही पड़ौसी धर्म निभा लेते हैं तो सरकार को क्या पड़ी है कि हमसे छीन कर उसे दे। और अगर मंगलसूत्र जैसा कुछ है हमारे घर में तो करीमुद्दीन की दुल्हन तो आती-जाती है, कभी भी मांग लेती, हम क्या इंकार कर देते? शादी में पहनने के लिए चांदी की पायजेब ले गई थी या नहीं! कमली को सरकार से डर लग रहा था, जो अब खत्म हो गया कि पड़ौसी उसके ऐसे नहीं हैं। हां, उसे यह तलब जरूर है कि कोई तो बता दे ये कमबख्त मंगलसूत्र है किस बला का नाम, और खेत में पसीना पौंछते हुए कमली मुस्कराने लगी!



□ यूके से प्रज्ञा मिश्रा

एम्स्टर्डम शहर उपद्रवियों को रोकने की उम्मीद ऑनलाइन वि्वज के साथ करता है। इस वि्वज को एम्स्टर्डम नियम कहा जाता है और इसका मकसद शहर के बारे में खोज है। यह उस बारे में पूछता है, जिनकी वजह से यहां यात्रा करना चाहते हैं। यदि आप जवाब देते हैं- किसी स्टेग पार्टी, पब क्रॉल या मारिजुआना के लिए तो निराश होंगे, क्योंकि अब इसकी इजाजत नहीं है। वि्वज ने एम्स्टर्डम में बेतहाशा पार्टी की भीड़ कम करने की कोशिश की है। एम्स्टर्डम के नए आइडिया से कोई हल नहीं निकला है। सैलानी बढ़ते जा रहे हैं। पिछले बरस नब्बे लाख सैलानी रात रुके थे। यूरोप के हालात चरम पर रहे हैं। टूरिज्म का जिन नुकल आया है और अब उसे अंदर भेजने की ताकत नहीं है। यूरोप में हर साल सस्ती एयरलाइन दस फीसद बढ़ी है, जो दोगुनी से भी



सेहत

दिव्या रंजना पाण्डेय

लेखिका डॉक्टर हैं।

ज्यादा दिन पुरानी बात नहीं है। बीते सप्ताह की ही बात है। जहां भी नजर दौड़ाई, सब जगह इश्तहार था मदर्स-डे का। एक दिन का उत्सव देख सवाल उठे, क्या मां की

ममता-करुणा-त्याग का मोल मात्र एक दिवसीय शुभकामनाएं हो सकती हैं? क्या हमें साल में सिर्फ एक दिन के महिमा-मण्डन से संतुष्ट हो, उसी यशगान को गाते-गुनगुनाते अपनी सभी परेशानियाँ ताक पर रख देनी चाहिए?

नहीं, मुझे पता है कि सिर्फ शुभकामनाओं और यशगान से काम नहीं चलने वाला।

फिर मातृशक्तिःनारीवाद?

नहीं, इस बारे में भी नहीं

मुझे आपसे कुछ ठोस बात कहनी है।

स्तन-रोग-निदान चिकित्सा से जुड़े होने के नाते

आये दिन बहुत-सी माताएं स्तन में गांठ और उससे सम्बंधित परेशानियों के साथ मुझ तक पहुंचती हैं दृ

कल ही एक माता जो बायें स्तन में गांठ के साथ आयी थीं, जाँच और इलाज बताने पर कहने लगीं, पर मैडम, बिना सुई की जाँच के काम नहीं चल सकता क्या? इसमें तो बहुत दर्द होता होगा! मैं तो आज से पहले कभी अस्पताल तक नहीं आई थीं, मैडम। बहुत डर लगता है बाओप्सी में तो दर्द से जान निकल जाएगी, चाहे

आप सुन्न करने की तसल्ली दो, तो भी हिम्मत नहीं मेरी। मैं इस सहमति-पत्र पर साइन नहीं कर सकती। सॉरी मैडमजी!

आप ही ने तो कहा था कि गांठ छोटे-नींबू जितनी बड़ी है बस फिर इलाज में ऑपरेशन, कीमोथेरेपी, सिकाई... इन सब की जरूरत क्यों पड़ेगी? मेरे पड़ोस वाली एक औरत ने भी बच्चेदानी के कैंसर का इलाज करवाया था बेचारी निद्राल हो गयी कमजोरी



गर्मी का प्रचंड प्रकोप, बचाव ही है राहत



मौसम

बाल मुकुन्द ओझा

लेखक पत्रकार हैं।

मई का यह तीसरा सप्ताह है और इसी के साथ गर्मी भी अपने चरम पर पहुंच रही है। हर साल ज्येष्ठ माह के दौरान सूर्य रोहिणी नक्षत्र में प्रवेश करते हैं, जिस वजह से नीतपा लगता है। इस समय देशभर में गर्मी का प्रचंड प्रकोप दिखाई दे रहा है। भीषण गर्मी ने अपने तेवर दिखाने शुरू कर दिए हैं। दोपहर में चल रही गर्म हवाओं में बाहर निकलना मुश्किल हो गया है। लोगों को मजबूरी में बाहर निकलना पड़ रहा है। वहीं गर्मी के कारण लोगों के बीमार होने के मामले तेजी से बढ़ने लगे हैं जिससे अस्पताल में मरीजों की संख्या बढ़ने लगी है। थार मरुस्थली प्रदेश राजस्थान इस समय भीषण गर्मी की चपेट में है। हीट-वेव ने आम जनजीवन को पटरी से उतार दिया है। बाड़मेर में तापमान 47 डिग्री सेल्सियस रिकॉर्ड किया गया है। वहीं, जैसलमेर में भी आसमान से आग बरस रही है।

अभी तक जहां सिर्फ मैदानी इलाकों में गर्मी पड़ रही थी, वहीं, अब पहाड़ी इलाकों में भी तापमान बढ़ने लगा है। समूचा भारत इस समय प्रचंड गर्मी से झुलस रहा है। मई में रिकॉर्ड तोड़ और आग उगलती गर्मी ने लोगों का जीना दूधर कर दिया है। कुछ स्थानों में तापमान 47 डिग्री सेल्सियस तक पहुंच गया है। मई माह का दूसरा

हर स्त्री के लिए जरूरी एक बात

से, बाल भी सारे चले गये उसके। औरत की कहीं बची वो, मर्द हो गयी। गांव में एक देसी डॉक्टर इन गाँवों के घुलने की दवा देता है, मैडम मेरा तो मन वहीं इलाज चलाने का है ये सब डर-चिंताएं माताओं पर इस तरह हावी रहते हैं कि कइयों बार हमारा लाख समझाना-बुझाना भी नाकाफ़ी होता है और हम इतनी मशक़ूत करते क्यों हैं? तो बात ऐसी है कि स्तन-कैंसर ने पहले दुनिया और अब



हिंदुस्तान में भी उसके सबसे जानलेवा कैंसर का ख़िताब हासिल कर लिया है

यूँ तो मेडिकल साइंस स्तन-कैंसर को अमूमन आसान पकड़, पहचान और बेहतर इलाज के चलते बाक़ी सभी कैंसर्स की तुलना में निहायती शरीफ़ किस्म का मानता है

लेकिन बिना सावधानी, जागरूकता और इच्छाशक्ति के नहीं, बिल्कुल नहीं।

खासकर तब, जब आज भी हमारे समाज में स्तन से जुड़ी किसी भी परेशानी को छुपाने, न दिखाने की परिपाटी चली आ रही हो स्तनपाइयों में पाई जाने वाली यह पोषक ग्रंथि भी शरीर के बाक़ी अंगों के समान ही रोगों का घर बनने की सम्भावना रखती है।

बल्कि अपनी संरचना और हॉर्मोन्स का पसंदीदा प्ले-ग्राउंड होने की वजह से इसे ख़तरा कहीं ज़्यादा है।

ऐसे में जरूरत है आपको कुण्ड से बाहर आने की, नियमित ब्रेस्ट-सैल्फ़-एग्जांमिनेशन करने की।

तकलीफ़ महसूस होने पर उसे कहने-बताने की।

हो सकता है कि आपका परिवार आपकी परेशानी को तरजीह न दे, आपको उपेक्षा मिले।

लेकिन आपको समझौता नहीं करना है।

ऐसे रिश्तों से जो ज़रूरत पड़ने पर घर से अस्पताल तक का रास्ता न तय कर पाये, आपको उन्हें पीछे छोड़ना होना,अस्पताल पहुँचना होगा।

अपने गाँव, कस्बे या जिले में विशेषज्ञ न मिलने पर उन्तक उनके शहर पहुँचना होगा।

ब्रेस्ट-अल्ट्रासाउण्ड, मैमोग्राफी, बाओप्सी, इलाज के डर के आगे के रोगमुक्त जीवन के बारे में सोचना होगा।

आपके जीवन की बागडोर भले ही आपके हाथ में है लेकिन आपका साथ जिनकी ज़रूरत-ख्वाहिश-सपना है वो कभी नहीं चाहेंगे कि उन्हें आने वाले हर मदर्स-डे पर महज आपकी यादों, तस्वीरों से ही दिल बहलाना पड़े।

जरा सोचकर देखिए! कितनी सुंदर होगी उन सब की दुनिया जब याद आते ही पहुँच पायेंगे वे माँ से मिलने, जब आवाज़ सुनने का मन होगा, मिला लेंगे फ़ोनज्जब हर मदर्स-डे पर सिर्फ़ आपकी यादें नहीं, आप भी होंगी उनके साथ।

तो मदर्स-डे भले ही बीत गया है लेकिन हमें ठान लेना है कि अपनों के साथ-साथ, अपना भी ख़्याल रखना है।

//भाषान्तर//



अनुवाद मणि मोहन

भाषान्तर में आज विश्व विख्यात अमेरिकन कवयित्री नाओमी शिहाब न्ये की एक कविता का अनुवाद।

उसने क्या कहा

विमान में बैठी एक स्त्री ने कहा नहीं !

हमें तुम्हारे बम और बंदूकें नहीं चाहिए।

हम नहीं चाहते कि वे

हमारे पहाड़ों के बीच

अपने लड़कूँ परिधान में

यहाँ अपने तम्बू गाड़ें

गुप्त योजनाएं बनाएं।

ये हेलीकाप्टर हमें भयभीत करते हैं।

हम चाहते हैं लड़कियाँ अपने स्कूल जाएँ, हाँ,

स्त्रियों के लिए आजादी, हमेशा,

जीवन के स्रोत के लिए

आजादी से इंकार क्यों?

इसकी जगह लड़कियाँ, युद्ध,

वर्षों से मारे जा रहे गाँव के लोग

देवदार के दरखतों के नीचे बिखरे उनके शव, क्यों?

सरल चीजें क्यों नहीं,

कुछ और विद्यालय,

और अस्पताल

भोजन?

करने के लिए

और बेहतर चीजें होनी चाहिए।

यहां आपका स्वागत नहीं है !



अधिक हो गई है। हर शहर में दस से साठ हजार के बीच सूचियां हैं। शहर घूमने आए लोगों से कहा है कि किसी को यह न बताएं कि छुट्टियां मनाए गए हैं। वे हमसे शहर छीन लेंगे और यह आपके और हमारे रहने काबिल नहीं रहेगा। बार्सिलोना ने भी सबसे अधिक सैलानी वाले इलाकों में नए होटलों पर रोक लगा दी है। बार्सिलोना में टूरिस्ट अपार्टमेंट सबसे ज़्यादा हैं। हजार के लिए बारह, जबकि रोम में दस और लंदन में सात हैं।

चाहे वेनिस हो या एम्स्टर्डम... सैलानियों की भीड़ से जूझ रहा है। एम्स्टर्डम की बात अकसर रेड लाइट इलाके और सैलानियों पर होती है। यह केवल समूह के कारण होने वाले उपद्रव के लिए नहीं है, सैलानियों की कुल तादाद पर ध्यान देने की जरूरत है। कई शहरों की दीवारों पर नजर आ रहा है कि टूरिस्ट का यहां स्वागत नहीं है, यही सोचने का वक़्त है, वरना बाकी शहरों में भी नजर आने लगेगा, जो शहर और उसके बाशिंदों के लिए उतना ही बुरा होगा, जितना घूमने वालों के लिए।